

शुभम संदेश

एक राज्य - एक अखबार



https://epaper.shubhamsandesh.net

मौसम

शहर	अधिकतम	न्यूनतम
रांची	29.8	22.5
डाल्टनगंज	33.6	24.1
धनबाद	30.9	25.3

तापमान डिग्री सेल्सियस में.

रांची, गुरुवार 21 अगस्त 2025 • भाद्रपद कृष्ण पक्ष 13, संवत् 2082 • रांची एवं पटना से प्रकाशित • वर्ष : 3, अंक : 134 • मूल्य ₹ 4, पृष्ठ संख्या : 12

ग्रीफ्ट न्यूज

पद्मश्री से सम्मानित गीतकार विनोद कुमार पथायत का निधन

भुवनेश्वर । प्रसिद्ध संवलयपुरी गीतकार, नाटककार और पद्मश्री सम्मानित विनोद कुमार पथायत का बुधवार को उड़िसा के संबलपुर के जिला मुख्यालय अस्पताल में इलाज के दौरान निधन हो गया. वे 89 वर्ष के थे. दो दिन पूर्व वे अस्वस्थ हो गए थे और अपने निवास पर उपचारधीन थे. बुधवार को उनकी तबीयत अचानक बिगड़ने पर उन्हें जिला मुख्यालय अस्पताल ले जाया गया, जहां इलाज के दौरान उनका निधन हो गया. विनोद कुमार पथायत को वर्ष 2024 में पद्मश्री से सम्मानित किया गया था. वे संबलपुरी साहित्य और संगीत जगत की एक प्रसिद्धि हस्त थे.

एनआईए ने की 10 जगहों पर छापेमारी

चेन्नई । तमिलनाडु में बुधवार को राष्ट्रीय जांच एजेंसी (एनआईए) ने पाट्टाली मक्कल काची (पीएमके) के पदाधिकारी और हिंदू मोर्चा नेता के नेता वी. रामलिंगम की हत्या की जांच के तहत 10 स्थानों पर छापेमारी की है. वी. रामलिंगम ने प्रतिबंधित संगठन पापुलर फ्रंट ऑफ इंडिया (पीएफआई) की धर्मतरंग गतिविधियों का विरोध किया था, जिसके चलते तंजावुर में वर्ष 2019 में उनकी हत्या कर दी गई थी. आधिकारिक सूत्रों के अनुसार रामलिंगम की हत्या मामले में यह जांच हुई है. पुनर्मिली जेल में आरोपितों के बैंक लेनदेन की भी जांच की गई है.

रैपिडो पर लगाया 10 लाख रुपये का जुर्माना

नयी दिल्ली । केंद्रीय उपभोक्ता संरक्षण प्राधिकरण (सीसीपीए) ने राइड हेल्मिंग प्लेटफॉर्म रैपिडो पर भारी जुर्माना लगाया है और कंप्यूटर्स को रिफंड देने का आदेश दिया है. कंपनी पर यह जुर्माना भ्रामक विज्ञापन चलाने के कारण लगाया गया है. राइड-हेल्मिंग प्लेटफॉर्म रैपिडो ने 'गारंटीड ऑटो' और '5 मिनट में ऑटो या 50 रुपये पाएँ' जैसे मिसलिडिंग विज्ञापन चलाए थे, जिस कारण कंपनी पर 10 लाख का जुर्माना लगाया गया है. सीसीपीए ने बताया कि ये विज्ञापन 120 से ज्यादा शहरों में कई भाषाओं में 548 दिनों (1.5 साल) तक चले, जिससे इनका भ्रामक प्रभाव और बढ़ गया.

साउथ दिल्ली के एक घर में मिलीं तीन लाशें

नयी दिल्ली । साउथ दिल्ली में ट्रिपल मर्डर का मामला सामने आया है. यहां एक घर में तीन लाशें मिलीं हैं. महिला की मुंह बांध कर हत्या की गई, जबकि फर्श पर एक शंख का शव खुल से लतपथ पड़ा मिला. वहीं वारदात के बाद से मृतका का बेटा गायब है. दरअसल, साउथ दिल्ली के मैदानगढ़ी थाना इलाके का मामला है. सूचना मिलने पर पुलिस मौके पर पहुंची तो घर के अंदर खून से लथपथ तीन लाशें पड़ी थीं. पुलिस के तृतीयक ग्राउंड फ्लोर पर दो शव मिले जबकि पहली मंजिल पर महिला की लाश पाई गई. मृतकों की पहचान प्रेम सिंह, उनकी पत्नी रजनी और बेटा रितिक के रूप में हुई है.

एनडीए उम्मीदवार सीपी राधाकृष्णन ने उपराष्ट्रपति चुनाव के लिए किया नामांकन

प्रफुल्ल पटेल, राजनाथ, नड्डा, चिराग पासवान, ललन सिंह, जीतन राम मांझी, किरेन रिजिजू और अर्जुन राम मेघवाल भी थे मौजूद

एजेंसी । नयी दिल्ली

एनडीए के उपराष्ट्रपति उम्मीदवार सीपी राधाकृष्णन अपना नामांकन दाखिल कर दिया है. उनके साथ प्रधानमंत्री नरेंद्र मोदी, गृह मंत्री अमित शाह और केंद्रीय मंत्री नितिन गडकरी समेत एनडीए के कई अन्य सांसद उनके साथ नामांकन पत्र दाखिल करने पहुंचे. इस दौरान पीएम मोदी उनके पहले प्रस्तावक बने. सीपी राधाकृष्णन के नामांकन दाखिल करने के दौरान एनडीए की एकजुटता भी दिखी. बीजेपी और सहयोगी दलों के सांसदों में प्रफुल्ल पटेल, राजनाथ सिंह, जेपी नड्डा,

चिराग पासवान, ललन सिंह, जीतन राम मांझी, किरेन रिजिजू और अर्जुन राम मेघवाल भी मौजूद रहे. बीजेपी नेतृत्व वाले एनडीए ने रविवार को महाराष्ट्र के राज्यपाल सीपी राधाकृष्णन को आगामी उपराष्ट्रपति चुनाव के लिए अपना उम्मीदवार घोषित किया था. यह घोषणा बीजेपी संसदीय बोर्ड की बैठक के बाद की गई थी, जिसमें प्रधानमंत्री नरेंद्र मोदी और केंद्रीय गृह मंत्री अमित शाह सहित कई वरिष्ठ नेता शामिल हुए थे. उनके नाम के ऐलान के बाद सहयोगी दलों ने भी उनके समर्थन का ऐलान किया था. **सीपी राधाकृष्णन कौन हैं :**



पीएम मोदी बने पहले प्रस्तावक

चंद्रपुरम पौनुसामी राधाकृष्णन ने का जन्म 20 अक्टूबर 1957 को तमिलनाडु के तिरुपुर में हुआ था.

उन्होंने 31 जुलाई 2024 को महाराष्ट्र के राज्यपाल के रूप में शपथ ली थी. इससे पहले वे करीब

डेढ़ साल तक झारखंड के राज्यपाल रहे. झारखंड कार्यकाल के दौरान उन्हें भारत के राष्ट्रपति द्वारा तेलंगाना

के राज्यपाल और पुडुचेरी के उपराज्यपाल का अतिरिक्त प्रभार भी दिया गया था. सीपी राधाकृष्णन को तमिलनाडु की सार्वजनिक जीवन और राजनीति में चार दशकों से अधिक का अनुभव है. मसलन, सीपी राधाकृष्णन के पास आरएसएस में अपनी मजबूत स्थिति के साथ-साथ राजनीति और शासन का बड़ा अनुभव है. उन्होंने दो बार लोकसभा सांसद और राज्य बीजेपी अध्यक्ष और राज्यपाल-उपराज्यपाल के रूप में भी काम किया है. इस लंबे अनुभव ने उन्हें एनडीए के भीतर एक प्रमुख चेहरा बनाया और अब उपराष्ट्रपति पद का चुनाव लड़ने जा रहे हैं.

रेड्डी आज दाखिल करेंगे नामांकन



विपक्षी गठबंधन इंडिया ब्लॉक ने पूर्व सुप्रीम कोर्ट जज वी सुदर्शन रेड्डी को उपराष्ट्रपति चुनाव के लिए अपना उम्मीदवार बनाया है. इस फेसले का ऐलान कांग्रेस अध्यक्ष मल्लिकार्जुन खड़गे ने मंगलवार को की. इंडिया ब्लॉक इस उपराष्ट्रपति चुनाव को एक वैचारिक लड़ाई के रूप में पेश कर रहा है.

पैसा लगाकर खेले जानेवाले ऑनलाइन गेम पर प्रतिबंध लगाने वाला बिल लोकसभा से पास

लोकसभा ने बुधवार को पैसे से खेले जाने वाले ऑनलाइन गेम पर प्रतिबंध लगाने से जुड़ा विधेयक पारित कर दिया. इसका मकसद इन गेम्स की लत, धन शोषण और वित्तीय धोखाधड़ी को रोकना है. ऑनलाइन गेमिंग संवर्धन और विनियमन विधेयक, 2025, ऑनलाइन मनी गेम्स से संबंधित विज्ञापनों पर प्रतिबंध लगाने के साथ-साथ बैंकों और वित्तीय संस्थानों को ऐसे किसी भी गेम के लिए धन की सुविधा प्रदान करने या स्थानांतरित करने से रोकता है. सदन में विपक्षी सदस्यों के विरोध के बीच इलेक्ट्रॉनिक्स और सूचना प्रौद्योगिकी मंत्री



अश्विनी वैष्णव की संक्षिप्त टिप्पणी के बाद विधेयक को ध्वनिमत से पारित कर दिया गया. विधेयक पारित होने के बाद लोकसभा की कार्यवाही दिन भर के लिए स्थगित कर दी गई. ऑनलाइन मनी गेम वह गेम है

जिसमें यूजर पैसा और अन्य फायदे जीतने की उम्मीद में पैसा जमा करके खेलता है. यह विधेयक सभी ऑनलाइन सट्टेबाजी और जुआ (सट्टा और जुआ) गतिविधियों को गैरकानूनी घोषित करता है. ऑनलाइन फैंटेसी खेलों से लेकर ऑनलाइन जुआ (जैसे पोंकर, रम्मी और अन्य कार्ड गेम) और ऑनलाइन लॉटरी तक इस बिल के कानून बनने के बाद अवैध हो जाएंगे. संसद के दोनों सदनों की ओर से विधेयक पारित हो जाने के बाद, ऑनलाइन मनी गेमिंग की पेशकश या सुविधा प्रदान करने पर तीन वर्ष तक की कैद/या 1 करोड़ रुपये तक का जुर्माना हो सकता है.

लोकसभा में मोदी सरकार ने पेश किए तीन विधेयक विपक्ष का हंगामा; शाह बोले जेपीसी को भेजे जाएंगे बिल

एजेंसी । नयी दिल्ली

लोकसभा में बुधवार को भारी हंगामा देखने को मिला, जब केंद्रीय गृहमंत्री अमित शाह ने तीन विधेयक सदन में पेश किए. ये विधेयक पीएम या किसी सीएम को उनके पद से हटाने से जुड़े हैं, अगर वे किसी गंभीर अपराध में गिरफ्तार होकर 30 दिनों तक जेल में रहते हैं. शाह ने जैसे ही ये विधेयक पेश किए, विपक्षी सांसदों ने विरोध करना शुरू कर दिया. उन्होंने विधेयकों की प्रतियां फाड़कर शाह की तरफ फेंकी. इसके साथ ही वे नारेबाजी करते हुए सदन के बीच में पहुंच गए. गृहमंत्री शाह ने स्पष्ट किया कि ये विधेयक जल्दबाजी में नहीं लाए गए हैं और इन्हें संसद की संयुक्त समिति (जेपीसी) को भेजा जाएगा, जिसमें सभी दलों के सांसद सुझाव दे सकेंगे. शाह ने कहा, हम इतने बेशर्मा नहीं हो सकते कि गंभीर आरोपों के बावजूद सांविधानिक पदों पर बने रहें. कांग्रेस के केसी वेणुगोपाल और एआईएमआईएम के असदुद्दीन ओवैसी जैसे विपक्षी सांसदों ने इस विधेयक का विरोध किया और इसे संविधान और संघीय ढांचे के खिलाफ बताया. हंगामे के बीच लोकसभा को दोपहर तीन बजे तक स्थगित किया गया. जब सदन दोबारा शुरू हुआ तो शाह ने कहा कि इन विधेयकों को



असदुद्दीन ओवैसी ओर अभिषेक बनर्जी ने किया विरोध

वहीं, हैदराबाद सांसद असदुद्दीन ओवैसी ने भी कहा कि भाजपा सरकार देश को पुलिस राज्य बनाना चाहती है. उन्होंने पूछा, प्रधानमंत्री को कोन गिरफ्तार करेंगे? हम इन विधेयकों का पूरा विरोध करेंगे. यह



तानाशाही वाला बिल है. वहीं तुण्मूल कांग्रेस के सांसद अभिषेक बनर्जी ने कहा कि सरकार बिना किसी जवाबदेही के सत्ता, पैसा और नियंत्रण चाहती है. उन्होंने भी इन्हें तानाशाही वाले विधेयक बताया.

31 सदस्यों वाली जेपीसी को भेजा जाएगा, जो अगले संसद सत्र से पहले अपनी रिपोर्ट देगी. लेकिन विपक्षी के विरोध के चलते सदन को फिर शाम पांच बजे तक स्थगित करना पड़ा. ये तीन विधेयक केंद्र शासित प्रदेश (संशोधन) विधेयक 2025; संविधान (130वां संशोधन) विधेयक 2025 और जम्मू-कश्मीर पुनर्गठन (संशोधन) विधेयक 2025 हैं. इनका मकसद यह है कि अगर प्रधानमंत्री या मुख्यमंत्री को किसी गंभीर अपराध में गिरफ्तार कर लगातार तीस दिनों तक जेल में रखा

जाता है, तो 31वें दिन वे अपने पद से हटा दिए जाएंगे. दिलचस्प बात यह है कि दिल्ली के मुख्यमंत्री अरविंद केजरीवाल और तमिलनाडु के मंत्री वी. सैथिलालाजी ने गिरफ्तारी के बावजूद अपने पद से इस्तीफा नहीं दिया था. एक विधेयक में प्रावधान है कि अगर कोई मंत्री लगातार तीस दिनों तक किसी ऐसे अपराध के आरोप में हिरासत में रहता है, जिसकी सजा पांच साल या उससे अधिक हो सकती है, तो राष्ट्रपति उन्हें प्रधानमंत्री की सलाह पर 31वें दिन हटा देंगे. अगर प्रधानमंत्री सलाह नहीं देते, तो 31वें दिन के बाद

वह व्यक्ति खुद-ब-खुद मंत्री पद से हटा हुआ माना जाएगा. विपक्ष ने इन विधेयकों को तानाशाही वाले और अलोकतांत्रिक बताया और भाजपा पर देश को पुलिस राज्य में बदलने की कोशिश करने का आरोप लगाया. कांग्रेस सांसद प्रियंका गांधी ने कहा कि ये विधेयक पूरी तरह से तानाशाही वाले हैं और संविधान के खिलाफ हैं. उन्होंने कहा, अगर कल को किसी मुख्यमंत्री पर झूठा मुकदमा दर्ज कर उसे तीस दिन तक जेल में रखा जाए, तो वह अपने आप पद से हटा जाएगा. यह पूरी तरह से अलोकतांत्रिक है.

सीएम हेमंत सोरेन पहुंचे जमशेदपुर, पूर्व शिक्षा मंत्री को श्रद्धांजलि दी



रांची । मुख्यमंत्री हेमंत सोरेन बुधवार को अपनी धर्मपत्नी एवं गांडेय विधायक कल्पना सोरेन संग स्कूली शिक्षा एवं साक्षरता मंत्री रहे दिवंगत रामदास सोरेन के घोड़बांधा, जमशेदपुर स्थित आवास पहुंचे. यहां उन्होंने दिवंगत रामदास सोरेन की तस्वीर पर माल्यार्पण कर भावभीनी श्रद्धांजलि अर्पित की. मुख्यमंत्रियों शोकाकुल परिजनों से मिलकर अपनी गहरी संवेदना जताई.

अग्नि-5 मिसाइल का सफल परीक्षण

नयी दिल्ली । भारत ने परमाणु सक्षम इंटर कंटिनेंटल बैलिस्टिक मिसाइल (आईसीबीएम) अग्नि-5 का आठवां परीक्षण बुधवार को ओडिशा के चांदीपुर स्थित एकीकृत परीक्षण केंद्र से किया है. सामरिक बल कमान के इस परीक्षण में सभी परिचालन और तकनीकी मानकों की पूर्ति हुई. चीन-पाकिस्तान समेत यूरोप और अफ्रीकी देशों को अपनी जद में लेने वाली इस मिसाइल की लॉन्चिंग को काफी अहम माना जा रहा है. अग्नि-5 मिसाइल को डीआरडीओ और बीडीएल ने मिलकर बनाया है. इस बैलिस्टिक मिसाइल के सात परीक्षण भारत पहले ही कर चुका है. इसके बाद 5,000 किमी से अधिक मार्क क्षमता वाली इस मिसाइल के आगे यूजर ट्रायल किये बिना ही सेना और वायु सेना में शामिल किये जाने के संकेत दिए थे.

शेखपुरा में बोले राहुल गांधी

आयोग के खिलाफ हमारी सरकार सख्त कार्रवाई करेगी

संवाददाता । पटना कांग्रेस के वरिष्ठ नेता और लोकसभा में नेता विपक्ष राहुल गांधी बिहार में 'वोटर अधिकार यात्रा' पर निकले हैं. यात्रा के चौथे दिन बुधवार को उनका पड़ाव शेखपुरा पहुंचा, जहां एक जमसभा को संबोधित करते हुए उन्होंने केंद्र और बिहार सरकार पर निशाना साधा. शेखपुरा में जनसभा को संबोधित करते हुए राहुल गांधी ने कहा कि एक दिन वो सच्चाई भी सामने आएगी, जिसमें पता चलेगा कि बिहार का पिछला चुनाव

भी चोरी से जीता गया था. चुनाव आयोग के लोग याद रखें, हमारी सरकार उनके खिलाफ कार्रवाई जरूर करेगी. राहुल गांधी ने शेखपुरा जिले के बरबीथा में लोगों को संबोधित करते हुए कहा कि हिन्दुस्तान के गरीबों के पास सिर्फ वोट का अधिकार बचा हुआ है. अब भारतीय जनता पार्टी की सरकार इसे भी छीनने का प्रयास कर रही है. आपका वोट चला जाता है, तो बाद में राशन कार्ड, उसके बाद जमीन और फिर आपके पास जो कुछ बचा हुआ है, सब चला जायेगा. गांधी ने कहा कि चुनाव आयोग और भाजपा की सरकार मिलकर वोट चोरी करने का काम कर रही है.

जन सुनवाई के दौरान दिल्ली की मुख्यमंत्री रेखा गुप्ता पर हमला, आरोपी गिरफ्तार

नयी दिल्ली । दिल्ली की मुख्यमंत्री रेखा गुप्ता पर बुधवार को जन सुनवाई के दौरान एक व्यक्ति ने हमला कर दिया. पुलिस ने आरोपित को हिरासत में ले लिया है. यह हमला

मुख्यमंत्री निवास सिविल लाइंस राज निवास मार्ग स्थित जन सेवा केंद्र में हुआ. बताया जाता है कि आरोपित सीएम को जनसुनवाई के दौरान शिकायत देने के बहाने उनके पास पहुंचा और उन पर हमला कर दिया. दिल्ली भाजपा अध्यक्ष वीरेंद्र सचदेवा ने घटना को कड़ी निंदा करते हुए

कहा कि जन सुनवाई के दौरान आज एक व्यक्ति मुख्यमंत्री के पास आया, कुछ कागज दिए और अचानक उनका हाथ पकड़ कर उन्हें खींचने की कोशिश की. इस दौरान थोड़ी धक्का-मुक्की हुई. उन्होंने बताया कि घटना के बाद वे मुख्यमंत्री से मिलकर आए हैं.

राज्यपाल-सरकार रिश्ते पर 'सुप्रीम' नजर; शीर्ष अदालत ने पूछा- संविधान निर्माताओं का सपना, हकीकत से कितना दूर?

एजेंसी । नयी दिल्ली

सुप्रीम कोर्ट ने बुधवार को एक अहम टिप्पणी करते हुए कहा कि क्या आजादी के बाद से देश ने संविधान निर्माताओं की उस उम्मीद पर खरा उतरा है, जिसमें राज्यपाल और राज्य सरकार के बीच सामंजस्य और आपसी परामर्श की व्यवस्था की कल्पना की गई थी. यह टिप्पणी पांच जजों की संविधान पीठ ने की, जिसकी अध्यक्षता चीफ जस्टिस बीआर गवई कर रहे हैं. इस पीठ में न्यायमूर्ति सुर्यकांत, विक्रम नाथ, पीएस. नरसिम्हा और एएस. चंद्रचूड़कर भी शामिल हैं. वहीं सुनवाई के दौरान सॉलिसिटर जनरल तुषार मेहता ने केंद्र सरकार की ओर से पेश होकर कहा कि संविधान सभा में राज्यपाल की नियुक्ति और उनकी शक्तियों को लेकर गहन बहस हुई थी. उन्होंने कहा कि अक्सर आलोचना होती है कि राज्यपाल का पद 'राजनीतिक शरण' लेने वालों का ठिकाना है, लेकिन असल में यह पद संवैधानिक जिम्मेदारियों और कुछ निश्चित शक्तियों से जुड़ा हुआ है.



बिलों पर देरी का बना मुद्दा पीठ राष्ट्रपति के उस राष्ट्रपति संदर्भ पर सुनवाई कर रही है, जिसमें सवाल उठाया गया है कि क्या सुप्रीम कोर्ट राज्यपाल और राष्ट्रपति को यह निर्देश दे सकता है कि वे राज्य विधानसभाओं से पास हुए बिलों पर तय समय सीमा के भीतर फैसला लें. मंगलवार को सुप्रीम कोर्ट ने केंद्र और अदालतों में जनरल से यह पूछा था कि अखिर क्यों कई राज्यों के विधानसभा से पास हुए बिल साल 2020 से ही राज्यपालों के पास लंबित पड़े हुए हैं. कोर्ट ने कहा कि यह धिता का विषय है, लेकिन अदालत संवैधानिक दायरे में रहकर ही अपनी राय देगी.

संवैधानिक प्रावधान और राष्ट्रपति का कदम : बता दें कि राष्ट्रपति दीपदी मुर्मू ने मई में संविधान के अनुच्छेद 143(1) के तहत सुप्रीम कोर्ट से राय मांगी थी. उन्होंने पूछा था कि क्या व्यावलय यह तय कर सकता है कि राष्ट्रपति या राज्यपाल को बिलों पर कब तक निर्णय लेना चाहिए. राष्ट्रपति ने अपने पांच पन्नों के संदर्भ पत्र में 14 सवाल रखे हैं, जिनका जवाब सुप्रीम कोर्ट से मांगा गया है. यह सवाल मुख्य रूप से अनुच्छेद 200 और 201 से जुड़े हैं, जिनमें राज्यपाल और राष्ट्रपति की शक्तियों का जिक्र है. **तमिलनाडु केस और समय सीमा :** 8 अप्रैल को सुप्रीम कोर्ट ने तमिलनाडु विधानसभा से पास हुए बिलों पर फैसला देते हुए पहली बार यह कहा था कि राष्ट्रपति को राज्यपाल की तरफ से भेजे गए किसी भी बिल पर तीन महीने के भीतर निर्णय लेना होगा. यह फैसला अपने आप में ऐतिहासिक माना गया क्योंकि इससे पहले ऐसी कोई समय सीमा तय नहीं थी.

क्या है केंद्र सरकार की आपत्ति

केंद्र सरकार ने अपनी लिखित दलीलों में कहा है कि अगर कोर्ट राज्यपाल या राष्ट्रपति पर तय समय सीमा थोप देता है, तो यह संविधान की बुनियादी व्यवस्था को बदल देगा. इससे सरकार के अलग-अलग अंगों के बीच टकराव पैदा होगा और संवैधानिक व्यवस्था खड़ी हो सकती है. अदालत ने यह भी कहा कि उसका मकसद रिफ्ट कानून की व्याख्या करना है, न कि किसी राज्य या विशेष मामले पर टिप्पणी करना. अब अगली सुनवाई में यह साफ होगा कि क्या देश में राज्यपाल और राष्ट्रपति की भूमिका पर नई संवैधानिक व्याख्या सामने आएगी.

35 वर्ष बाद टाडा मामले में उल्फा प्रमुख अरविंद समेत 38 लोग बरी हुए

गुवाहाटी । प्रतिबंधित संगठन यूनाइटेड लिबरेशन फ्रंट आफ असम (उल्फा) से जुड़े 38 लोगों को टाडा अदालत ने बुधवार को बरी कर दिया है. टाडा मामले में 38 लोगों को अदालत ने बुधवार को 35 साल बाद 43/2001 संख्या के मामले का निर्णय दिया. टाडा मामले में बरी होने वाले उल्फा के अध्यक्ष अरविंद राजखोआ, अनुप चेतिया, शशधर चौधरी, प्रदीप गांगोई, सुनील नाथ समेत 38 लोगों को अदालत ने दोषमुक्त घोषित किया. इसी प्रकार, कल्पज्योति नेउग, राजु बरुवा, मुनीन नबिश, अनादर ठाकुरिया को भी दोषमुक्त घोषित किया गया. वर्ष 1991 में दिसपुर थाने में इस मामले में प्रार्थमिकी दर्ज किया गया था. 2001 से टाडा अदालत में मामले की सुनवाई चल रही थी. 43/2001 नंबर टाडा मामले में कुल 45 आरोपित थे. परेश बरुवा सहित 3 अभी भी फरार हैं.

छत्तीसगढ़ के दंतेवाड़ा का मामला

13 इनामी नक्सलियों सहित 21 ने किया आत्मसमर्पण

आत्मसमर्पण किए नक्सलियों को छत्तीसगढ़ पुनर्वास नीति के तहत 50-50 हजार रुपये की सहायता दी जाएगी



एजेंसी । दंतेवाड़ा छत्तीसगढ़ के दंतेवाड़ा जिले में चलाये जा रहे लोन वरॉट्ट (घर वापस आईये) अभियान तथा पूना मारगेम (पुनर्वास से पुनर्जीवन) के तहत 13 इनामी नक्सलियों सहित 21 नक्सलियों ने आत्मसमर्पण कर दिया. नक्सल विरोधी अभियान के तहत दंतेवाड़ा जिले में पुलिस बल और सीआरपीएफ के द्वारा भटके हुए नक्सलियों को समाज की मुख्यधारा में जोड़ने के लिए लगातार संपर्क एवं

संवाद कर शासन की नक्सल पुनर्वास नीति का व्यापक प्रचार-प्रसार गांव गांव तक किया जा रहा है. आत्मसमर्पित नक्सलियों को छत्तीसगढ़ पुनर्वास नीति के तहत 50-50 हजार रुपये की सहायता राशि के साथ शासन द्वारा मिलने वाली अन्य सुविधाएं जैसे स्कूल डेवलपमेंट हेतु प्रशिक्षण, कृषि भूमि इत्यादि दी जा रही है. केंद्र सरकार और राज्य सरकार मिलकर उनके पुनर्वास की पूरी व्यवस्था कर रहे हैं.

राजधानी रांची में बनेगा दिशोम गुरु शिवू सोरेन का स्मृति स्थल, भूमि चिह्नित करने की प्रक्रिया शुरू

हरमू स्थित भुसूर मौजा में 4 एकड़ में पार्क विकसित करने पर हो रहा मंथन

शुभम संदेश। रांची

दिवंगत दिशोम गुरु शिवू सोरेन की स्मृति में राजधानी रांची के हरमू रोड स्थित वाईपास रोड इलाके में स्मृति स्थल का निर्माण किया जाएगा। नगर विकास विभाग ने इसके लिए झारखंड राज्य आवास बोर्ड से जमीन मांगी है और अब भूमि चिह्नित करने की प्रक्रिया शुरू कर दी गई है। इस स्मृति स्थल के निर्माण से न सिर्फ शिवू सोरेन के योगदान को सम्मान मिलेगा, बल्कि आम जनता को भी उनके विचारों और जीवन से प्रेरणा लेने का अवसर मिलेगा।



भुसूर मौजा में स्मृति स्थल बनाए जाने की संभावना :शिवू सोरेन के स्मृति स्थल को लेकर जिस जमीन का

चयन किया जा रहा है, वह रांची के सबसे महत्वपूर्ण मार्ग में पड़ता है। प्राप्त जानकारी के अनुसार, डीपीएस

स्मृति स्थल के लिए क्या है योजना

- चार एकड़ में फैला होगा पुरा परिसर।
- मोरहाबादी स्थित बापू वाटिका की तर्ज पर विकसित किया जाएगा।
- चारों ओर हरियाली, पार्क और आकर्षक लाइटिंग की व्यवस्था की जाएगी।
- दिशोम गुरु शिवू सोरेन की आदमकद प्रतिमा भी स्थापित की जाएगी।

आवास बोर्ड ने भुसूर मौजा की 59.13 एकड़ भूमि अधिग्रहित की थी

झारखंड राज्य आवास बोर्ड ने पहले ही एवईसी के पांच मौजा में जमीन अधिग्रहित की थी, जिसमें भुसूर मौजा की 59.13 एकड़ भूमि शामिल है। अब इसी अधिग्रहित क्षेत्र में से चार एकड़ जमीन को स्मृति स्थल के लिए चिह्नित करने की योजना है और जमीन को चिह्नित करने का काम शुरू कर दिया गया है।

स्कूल के पास स्थित भुसूर मौजा में स्मृति स्थल बनाए जाने की संभावना जतायी जा रही है। यह क्षेत्र राजधानी के सबसे महत्वपूर्ण मार्गों में से एक है। सचिवालय भवन, विधानसभा व हाईकोर्ट आने-जाने के लिए

मुख्यमंत्री, कैबिनेट मंत्री, विधानसभा अध्यक्ष, मुख्य न्यायाधीश, विधायक जैसे गणमान्य लोग प्रतिदिन इसी रास्ते का उपयोग करते हैं। वहीं नई दिल्ली से बिसां मुंडा एयरपोर्ट से आने के बाद राष्ट्रपति, प्रधानमंत्री या अन्य केंद्रीय

राज्यसभा सांसद डॉ प्रदीप कुमार वर्मा के मार्गदर्शन में परिचित फाउंडेशन की पहल

सरला बिड़ला विश्वविद्यालय में आज से 3 दिवसीय स्वर्णिम भारत एक्सपो-2025

- झारखंड के राज्यपाल संतोष कुमार गंगवार करेंगे एक्सपो-2025 का उद्घाटन।

शुभम संदेश। रांची

सरला बिड़ला विश्वविद्यालय में तीन दिवसीय स्वर्णिम भारत एक्सपो-2025 का आयोजन गुरुवार 21 से 23 अगस्त तक किया जा रहा है। यह भव्य राष्ट्रीय प्रदर्शनी का आयोजन राज्यसभा सांसद डॉ. प्रदीप कुमार वर्मा के मार्गदर्शन में परिचित फाउंडेशन द्वारा किया जा रहा है। इस आयोजन का उद्देश्य भारत की वैज्ञानिक प्रगति, तकनीकी नवाचार, सांस्कृतिक धरोहर और सरकारी पहलों को प्रदर्शित करना और सरकारी विभागों को नागरिकों, युवाओं और उद्यमियों से जोड़ना है। इससे सहित कई प्रमुख सरकारी संस्थानों की भागीदारी: उद्योग, केंद्रीय पेट्रोकेमिकल्स इंजीनियरिंग एवं प्रौद्योगिकी संस्थान, भारतीय पुरातत्व सर्वेक्षण, भारतीय विशिष्ट पहचान प्राधिकरण, भारतीय आयुर्विज्ञान अनुसंधान परिषद, भारतीय कृषि अनुसंधान परिषद तथा कई अन्य मंत्रालय और संस्थान हिस्सा लेंगे।



स्वर्णिम भारत एक्सपो-2025 के मुख्य आकर्षण एक्सपो का मुख्य आकर्षण भारत की तकनीकी प्रगति और वैज्ञानिक उपलब्धियों की प्रदर्शनी है। इसके अलावा छात्रों, उद्यमियों और युवाओं के लिए संवादात्मक सत्र और प्रस्तुतियां होगी। इसके अलावा सांस्कृतिक कार्यक्रम को भारत की धरोहर और विविधता को दर्शाएंगे। सरकार, उद्योग, अकादमिक जगत और समाज के बीच संवाद और सहयोग।

केभूवैज्ञानिक सर्वेक्षण भारत (जीएआई), भारतीय मानक ब्यूरो, केंद्रीय पेट्रोकेमिकल्स इंजीनियरिंग एवं प्रौद्योगिकी संस्थान, भारतीय पुरातत्व सर्वेक्षण, भारतीय विशिष्ट पहचान प्राधिकरण, भारतीय आयुर्विज्ञान अनुसंधान परिषद, भारतीय कृषि अनुसंधान परिषद तथा कई अन्य मंत्रालय और संस्थान हिस्सा लेंगे।

राजीव गांधी की 81वीं जयंती सद्भावना दिवस के रूप में मनी कांग्रेस नेताओं-कार्यकर्ताओं ने माल्यार्पण कर श्रद्धांजलि दी

शुभम संदेश। रांची

पूर्व प्रधानमंत्री स्वर्गीय राजीव गांधी की 81वीं जयंती कांग्रेस पार्टी ने सद्भावना दिवस के रूप में मनायी। इस अवसर पर प्रदेश कांग्रेस मुख्यालय में श्रद्धांजलि सभों का आयोजन किया गया, जिसमें प्रदेश कांग्रेस अध्यक्ष केशव महतो कमलेश समेत बड़ी संख्या में पार्टी के नेता और कार्यकर्ता शामिल हुए। कार्यक्रम में स्वर्गीय राजीव गांधी की तस्वीर पर माल्यार्पण कर उन्हें श्रद्धांजलि दी गई। मौके पर केशव महतो कमलेश ने कहा कि राजीव गांधी देश में कंप्यूटर क्रांति के जनक थे। उन्होंने भारत को 21वीं सदी के तकनीकी युग में ले जाने की मजबूत नींव रखी। दूरसंचार, कंप्यूटर, और पंचायती राज जैसे क्षेत्रों में उनकी दूरदर्शी सोच ने देश को एक नई दिशा दी। उन्होंने बताया कि युवाओं को राजनीति में भागीदारी दिलाने के लिए ही मतदान की उम्र सीमा घटाकर 18 वर्ष की गई। साथ ही, ग्रामीण अर्थव्यवस्था को सशक्त करने के लिए कई योजनाएं शुरू की गईं और पंचायती राज व्यवस्था को मजबूती दी गई। कार्यक्रम में विधायक सुरेश बैठा,



नमन विक्सल कौनगाड़ी, संजय लाल पासवान, राकेश सिन्हा, सतीश पॉल मुजनी, अभिलाष साहू, लाल किशोर नाथ शाहदेव, आलोक दुबे, डॉ. राजेश गुप्ता, राजीव रंजन प्रसाद, शमशेर आलम, ज्योति सिंह मथारू, एम. तौसीफ, केदार पासवान, राजेश सिन्हा, सन्नी राजन वर्मा, नेली नाथन, मनोज सहाय, जगदीश साहू, ईश्वर आनंद, शकील अख्तर, राकेश किरण महतो, सुनील शर्मा, शान्तू

झारखंड में नीड बेस्ड असिस्टेंट प्रोफेसरों की सेवा सेवा नियमित हो : धर्मद्र तिवारी

शुभम संदेश। रांची

जनता दल यूनाइटेड के वरिष्ठ नेता धर्मद्र तिवारी ने झारखंड सरकार से अपील की है कि राज्य के अधीनस्थ विश्वविद्यालयों और अंग्रेज महाविद्यालयों में कार्यरत करीब 700 नीड बेस्ड असिस्टेंट प्रोफेसरों का तत्काल समायोजन कर उनकी सेवा नियमित की जाए। तिवारी ने बताया कि वर्ष 2017-18 से विधिवत चयन प्रक्रिया के माध्यम से नियुक्त इन शिक्षकों ने बीते आठ वर्षों में राज्य की उच्च शिक्षा व्यवस्था को मजबूती दी है। लगभग 90% शिक्षक झारखंड के ही मूलवासी हैं, जो शिक्षण, मूल्यांकन, शोध, प्रश्नपत्र निर्माण, परीक्षा संचालन और अन्य विभागीय कार्यों का पूरी निष्ठा से निर्वहन कर रहे हैं। उन्होंने चिंता जताई कि राज्य में सहायक प्राध्यापकों के कुल 4317 स्वीकृत पदों में से 2808 पद अभी रिक्त हैं। अगस्त 2023 में सरकार ने इनमें से 2404 पदों की अनुशंसा झारखंड लोक सेवा आयोग (जेपीएससी) को भेजी है, लेकिन वर्तमान में कार्यरत नीड बेस्ड शिक्षकों के लिए कोई स्पष्ट प्रावधान नहीं किया गया है। यदि इन शिक्षकों के लिए पद सुरक्षित नहीं रखे गए, तो लगभग 40% अनुभवी शिक्षक अपनी सेवा से बाहर हो सकते हैं, जिससे न केवल उनका भविष्य खतर



में पड़ेगा, बल्कि विद्यार्थियों की शिक्षा पर भी नकारात्मक प्रभाव पड़ेगा। तिवारी ने यह भी बताया कि इन शिक्षकों को मात्र 57,700 का मानदेय दिया जाता है, वह भी कक्षा न लेने पर कटौती की शर्त के साथ। इन्हें न तो अवकाश मिलता है, न मातृत्व लाभ, न चिकित्सा सुविधा और न ही कोई सेवा सुरक्षा। फिर भी इन्होंने कोरोना काल में ऑनलाइन व ऑफलाइन माध्यमों से लगातार पढ़ाई कराकर विद्यार्थियों का भविष्य संवारेने में अहम भूमिका निभाई है। उन्होंने सरकार को याद दिलाया कि 1978, 1980 और 1982 में राज्य में अस्थायी सहायक प्राध्यापकों का समायोजन किया गया था, साथ ही, हिमाचल प्रदेश जैसे राज्यों में भी 2 से 5 वर्षों की सेवा के उपरंत अनुबंध शिक्षकों को नियमित किया गया है। ऐसे में झारखंड के शिक्षकों के साथ भेदभाव अन्यायपूर्ण है। उन्होंने तीन मुख्य मांगें रखीं। अगस्त 2023 में जेपीएससी को भेजे गए 2404 पदों में से 700 पद वर्तमान नीड बेस्ड असिस्टेंट प्रोफेसरों के लिए आरक्षित किए जाएं, सरकार एक स्पष्ट नीति बनाकर इन शिक्षकों का शीघ्र नियमितीकरण करे, इन्हें समान वेतनमान, सेवा सुरक्षा और सभी वैधानिक सुविधाएं प्रदान की जाएं। तिवारी ने चेतावनी दी कि यदि सरकार ने जल्द इस मुद्दे पर कोई ठोस कदम नहीं उठाया, तो शिक्षक और विद्यार्थी मिलकर लोकतांत्रिक तरीके से बड़ा आंदोलन शुरू करेंगे। अंत में उन्होंने मुख्यमंत्री से, जो वर्तमान में शिक्षा विभाग का प्रभार भी संभाल रहे हैं, अपील की कि वे संवेदनशीलता दिखाते हुए इन शिक्षकों की सेवा को मान्यता दें और राज्य की उच्च शिक्षा व्यवस्था को स्थिरता और मजबूती प्रदान करें।

युवा उद्यमियों से किए वादे रह गए अधूरे: इंडियन स्टार्टअप एसोसिएशन ने उठाए गंभीर मामला

छह वर्षों में नहीं मिली वित्तीय मदद, न इन्क्यूबेशन सेंटर

शुभम संदेश। रांची

झारखंड सरकार द्वारा वर्ष 2016 में घोषित की गई "स्टार्टअप पॉलिसी" को लेकर अब सवालों का दौर शुरू हो गया है। इंडियन स्टार्टअप एसोसिएशन ने मुख्य सचिव को पत्र लिखकर आरोप लगाया है कि नीति में किए गए अधिकांश वादे अब तक केवल कागजों पर ही सीमित हैं। एसोसिएशन के राष्ट्रीय अध्यक्ष रथिन भद्रा ने पत्र में दावा किया है कि नीति के तहत चयनित स्टार्टअप को प्रोटोटाइप डेवलपमेंट, मार्केटिंग स्ट्राटेजि और तकनीकी सहायता का आश्वासन दिया गया था। लेकिन छह वर्षों बाद भी न तो किसी स्टार्टअप को



आर्थिक सहयोग मिला और न ही राज्य में कोई समर्पित इनक्यूबेशन सेंटर स्थापित हो पाया। स्टार्टअप को प्राथमिकता क्यों नहीं दी गई? : पत्र में यह भी कहा गया है कि सरकार द्वारा एक विशेष गांव में महज 10 दिनों में

80% स्टार्टअप या तो झारखंड छोड़ चुके हैं या बंदी की कगार पर पहुंचे

भद्रा ने आरोप लगाया कि पिछले पांच वर्षों में कई बार पत्र और अनुरोध भेजे गए, लेकिन कोई ठोस कार्रवाई नहीं हुई। उन्होंने यह भी बताया कि संसाधनों की कमी न होने के बावजूद 80% स्टार्टअप या तो झारखंड छोड़ चुके हैं या बंद होने के कगार पर हैं।

समर्पित इनक्यूबेशन सेंटर स्थापित किए जाएं

एसोसिएशन ने अपनी चार मुख्य मांगें रखी हैं: चयनित स्टार्टअप को तत्काल वित्तीय सहायता दी जाए, राज्य में समर्पित इनक्यूबेशन सेंटर स्थापित किए जाएं, 2016 की नीति को बिना किसी और देरी के पूरी तरह लागू किया जाए, तीन माह के भीतर एक समयबद्ध एक्शन प्लान घोषित किया जाए।

सड़क, बिजली और वाई-फाई जैसी सुविधाएं उपलब्ध कराई गई थीं, जिससे स्पष्ट है कि जब सरकार इच्छुक होती है, तो तेजी से कार्य कर सकती है। ऐसे में यह सवाल उठना स्वाभाविक है कि स्टार्टअप को प्राथमिकता क्यों नहीं दी गई?

सहायक आचार्य भर्ती: जेएसएससी की अतिरिक्त शर्त पर रोक, पद सुरक्षित रखने का निर्देश

विज्ञान व नियमावली में टकराव होता है, तो नियमावली ही प्रभावी मानी जाएगी : हाईकोर्ट

शुभम संदेश। रांची

झारखंड हाईकोर्ट के न्यायमूर्ति आनंद सेन की पीठ ने सहायक आचार्य (कक्षा 6 से 8) भर्ती से जुड़े एक अहम मामले में बड़ा आदेश पारित किया है। मामले राजेश मिश्रा बनाम राज्य सरकार शीर्षक से दायर हुआ था, जिसकी पैरवी अधिवक्ता चंचल जैन ने की। हाईकोर्ट ने बुधवार को सुनवाई में मामले की गंभीरता को देखते हुए अंतरिम आदेश पारित किया। अदालत ने याचिकाकर्ता के लिए सामाजिक विज्ञान विषय के तहत परा-शिक्षक श्रेणी में पद



सुरक्षित रखने का निर्देश दिया और जेएसएससी को छह सप्ताह के भीतर अपना जवाब दाखिल करने का आदेश दिया। अदालत ने स्पष्ट किया कि यदि विज्ञान और नियमावली में टकराव होता है, तो नियमावली ही प्रभावी मानी जाएगी।

एक नजर

राज्यपाल संतोष कुमार गंगवारसे धनबाद जिला परिषद अध्यक्ष शारदा सिंह ने भेंट की



रांची। राज्यपाल संतोष कुमार गंगवार से बुधवार को धनबाद जिला परिषद अध्यक्ष शारदा सिंह के नेतृत्व में एक शिष्टमंडल ने भेंट कर ज्ञापन सौंपा। ज्ञापन के माध्यम से 15वें वित्त आयोग मद 2024-25 की बकाया एवं 16वें वित्त आयोग की राशि आवंटित करने और त्रिस्तरीय पंचायती राज प्रतिनिधियों को 14 विभाग व 29 विषय पर शक्ति प्रदान किए जाने के संबंध में पहल करने का आग्रह किया गया।

103 एकड़ वनभूमि घोषणा: इजहार हुसैन और अख्तर हुसैन की जमानत याचिका खारिज

रांची। बोकारो जिले के तेलुगुया मौजा में 103 एकड़ वनभूमि घोषणा के मामले में जेल में बंद इजहार हुसैन और अख्तर हुसैन को बड़ा झटका लगा है। दोनों आरोपियों द्वारा दाखिल की गई जमानत याचिका को सिविल कोर्ट रांची स्थित सीआईडी कोर्ट ने सुनवाई के बाद खारिज कर दिया। सुनवाई के दौरान याचिकाकर्ताओं के वकील ने तर्क दिया कि दोनों निर्दोष हैं और उनके खिलाफ कोई ठोस आरोप नहीं बनाया। वहीं, एपीपी ने इसका विरोध करते हुए कहा कि केस डायरी में दोनों के खिलाफ पर्याप्त सबूत मौजूद हैं और उन्हें जमानत न दी जाए। दोनों पक्षों की दलीलें सुनने के बाद अदालत ने जमानत के लिए दायर याचिका खारिज कर दी। गौरतलब है कि अदालत ने पिछली सुनवाई में केस डायरी की मांग की थी। सीआईडी ने दोनों आरोपियों को 12 जुलाई को गिरफ्तार कर जेल भेजा था। इसके बाद दोनों ने 21 जुलाई को जमानत के लिए याचिका दाखिल की थी।

चौकीदार नियुक्ति परीक्षा 2024 : अंतिम परिणाम जारी, कुल 251 उम्मीदवार चयनित

रांची। रांची जिले में चौकीदार भर्ती परीक्षा (विज्ञापन संख्या 1/2024) का अंतिम परिणाम जारी कर दिया गया है। यह परिणाम मेधा सूची के आधार पर तैयार किया गया है और आधिकारिक वेबसाइट ranchi.nic.in पर उपलब्ध है। कुल 251 अभ्यर्थियों का चयन हुआ है। चयनित उम्मीदवारों में सामान्य वर्ग (अनारक्षित): 155, अनुसूचित जनजाति (एएटी): 94, आर्थिक रूप से कमजोर वर्ग (ईडब्ल्यूएस): 02 हैं। जारी परीक्षा परिणाम को लेकर कुछ महत्वपूर्ण जानकारियां भी दी गई हैं। बताया गया है कि चौकीदार भर्ती से संबंधित कुछ मामलों की सुनवाई हाईकोर्ट में चल रही है, जिनके निर्णय से यह परिणाम प्रभावित हो सकता है। प्रकाशित सूची में किसी प्रकार की त्रुटि (टंकण या अन्य) को सुधारने का अधिकार नियुक्ति समिति के पास सुरक्षित है। चयनित उम्मीदवारों का चिकित्सीय परीक्षण कराया जाएगा, जिसकी रिपोर्ट के आधार पर अंतिम चयन पर असर पड़ सकता है। उम्मीदवारों से अनुरोध है कि वे नियमित रूप से रांची जिला का आधिकारिक वेबसाइट पर अपडेट देखते रहें।

बाल विवाह रोकथाम से संबंधित प्रशिक्षण आज

रांची। झारखंड ज्यूडिशियल अकादमी, धुर्वा में गुरुवार को दिन के 11 बजे से बाल विवाह रोकथाम राज्य कार्ययोजना से संबंधित प्रशिक्षण सह कार्यशाला का आयोजन किया गया है। कार्यशाला में मुख्य अतिथि के रूप में मुख्य सचिव अलका तिवारी उपस्थित रहेंगी।

आपदा प्रबंधन को लेकर खूंदी पहुंचे एनडीएमए के उप सचिव, तैयारियों की समीक्षा की

स्कूली बच्चों और स्थानीय समुदाय को आपदा के प्रति जागरूक करने का निर्देश

शुभम संदेश। रांची / खूंटी

राष्ट्रीय आपदा प्रबंधन प्राधिकरण (एनडीएमए), नई दिल्ली के उप सचिव (पीजीएडएजी) अंबुज वाजपेयी ने बुधवार को खूंटी जिले का दौरा किया। उनके साथ उपर सचिव (जेनरल) सरोज कुंजूर और कंसल्टेंट डॉ. वजीम इकबाल भी मौजूद थे। खूंटी आगमन पर उपायुक्त आर. रॉय ने स्वागत किया। इस दौरान समाहरणालय स्थित सभागार में जिला स्तरीय अधिकारियों के साथ एक अहम बैठक की गई। बैठक की शुरुआत में प्रेजेंटेशन के माध्यम से खूंटी जिले की भौगोलिक स्थिति, पंचायतों की संख्या, जनसंख्या, प्रमुख नदियाँ, पर्यटन स्थल, आपदा से जुड़ी प्रमुख घटनाएँ, राहत एवं बचाव कार्यों की व्यवस्था, मुआवजा भुगतान समेत अन्य गतिविधियों की विस्तृत जानकारी दी गई। उप सचिव वाजपेयी ने कहा कि गृह मंत्रालय के निर्देशानुसार वे विभिन्न जिलों का दौरा कर रहे हैं, ताकि राज्य और जिला आपदा प्रबंधन प्राधिकरण के कार्यों की समीक्षा कर उसे और प्रभावी बनाया जा सके। उन्होंने खूंटी जिले की तैयारियों की

AFFIDAVIT

I Khushi Kumari alias Pushanti Kumari, age 18 years, father- Mahadev Oraon, resident of Village: Ichak, Post: Ichak, Police Station Balumath, District Latehar, State Jharkhand, Nationality Indian, hereby swear and declare the following:-

- That I am a permanent resident of the village police station and district.
- That my nickname is Pushanti Kumari, as registered in my Aadhaar card.
- That my name is mentioned as Khushi Kumari in other documents.
- That in the above mentioned village there is only one person with both the names and that is me and I am known by both the names.
- That I am making this affidavit to declare the above mentioned facts and to get my name in my Aadhaar card changed from Pushanti Kumari to Khushi Kumari.

I hereby solemnly declare that everything written in this affidavit is true and correct to the best of my knowledge and belief. Affidavit No.: 20763 Dated : 11.06.2025

मुराईडीह श्रमिक कॉलोनी में नकाबपोश अपराधियों का तांडव

बीसीसीएल कर्मियों से मारपीट कर लूटा लाखों का केबल

बंधक बनाकर कर्मियों के साथ मारपीट, एक जखमी

शुभम संदेश। बरोरा

बीसीसीएल क्षेत्र संख्या 1 के अंतर्गत मुराईडीह श्रमिक कॉलोनी के काली मंदिर बिजली घर नंबर 1 में मंगलवार की रात करीब एक बजे अज्ञात नकाबपोश अपराधियों ने चहारदिवारी में संधमार और कर्मियों को बंधक बनाकर जमकर लूटपाट की। कर्मियों के साथ अपराधियों ने मारपीट भी की। अपराधियों ने इस दौरान एंबिल स्विच काट दिया और लाखों रुपये की कीमत का केबल काटकर ले गए। जाते-जाते चोरों ने बीसीसीएल कर्मचारी ब्रजेश यादव, राजीव और पोल मेन अनिल से नकदी, टॉर्च रेनकोट, इमरजेंसी



लाइट और अन्य सामान भी लूट लिया। विरोध करने पर तीनों कर्मचारियों के साथ मारपीट भी की गई। मारपीट में कर्मी ब्रजेश यादव की सर में चोट लगी है। घटना के बाद कर्मचारियों ने बीसीसीएल प्रबंधन पर रात्रि पाली में सुरक्षा गार्ड की

व्यवस्था न होने का आरोप लगाते हुए कहा कि जब तक सुरक्षा सुनिश्चित नहीं होगी, वे रात्रि पाली में इयूटी नहीं करते की बात कही। कर्मचारियों ने यहां अपनी जान का खतरा बताया है। मौके पर मजदूर नेता जेके झा और मनोज मोदी ने घटना की कड़ी निंदा

की और बीसीसीएल प्रबंधन से रात्रि पाली में गार्ड की व्यवस्था करने की मांग की। उन्होंने घायल कर्मचारी ब्रजेश यादव की हिम्मत की सराहना की, इस घटना से मुराईडीह वासियों में भारी आक्रोश है। प्रबंधन ने इस मामले में जांच और उचित कार्रवाई

का आश्वासन दिया है। इधर बरोरा पुलिस भी घटनास्थल पर पहुंचकर जांच शुरू कर दी है। केबल कट जाने से देर रात से ही इलाके में बिजली बाधित है। इस कारण लोगों को परेशानी का सामना करना पड़ रहा है।

त्रीफ स्वर्दे

विश्वकर्मा परियोजना में जश्रसं ने कराया ट्रांसपोर्टिंग ठप

झरिया। विश्वकर्मा परियोजना अंतर्गत ट्रांसपोर्टिंग कार्य नहीं होने से नाराज

असंगठित मजदूरों ने मंगलवार की देर शाम जश्रसं के बैनर तले ट्रांसपोर्टिंग कार्य पूरी तरह ठप कर दिया। मजदूरों ने बताया कि धनसार कोलियरी स्थित कांटोघर कई दिनों से खराब पड़ा है और ट्रक लोडिंग के लिए कोयले की आपूर्ति नहीं की जा रही है। इससे ट्रक लोडिंग कार्य प्रभावित हो रहा है और मजदूरों को रोजी-रोटी की गंभीर समस्या का सामना करना पड़ रहा है। नाराज मजदूरों ने प्रबंधन के खिलाफ जमकर नारेबाजी करते हुए 24 घंटे तक ट्रांसपोर्टिंग कार्य को ठप रखा। बुधवार को धनसार कोलियरी कार्यालय में प्रबंधन और जश्रसं के बीच सकारात्मक वार्ता हुई। वार्ता में कोलियरी पीओ संजय कुमार ने जल्द ही कांटोघर को चालू कराने और ट्रक लोडिंग के लिए कोयले की पर्याप्त आपूर्ति सुनिश्चित करने का भरोसा दिलाया। इसके बाद मजदूरों ने आंदोलन समाप्त करने का घोषणा की। इस वार्ता में जश्रसं की ओर से देशराज चौहान, सुमन हांसवा, राजेश मरांडी, मुनिया देवी, मनोज पासवान एवं प्रबंधन की ओर से पीओ संजय कुमार उपस्थित थे।

सोहराब अंसारी ने की जर्जर सड़कों के पुनर्निर्माण की मांग

गोविंदपुर। जिला परिषद क्षेत्र संख्या 12 के जप सदस्य सोहराब अंसारी ने मुख्य कार्यालय पदाधिकारी को पत्र लिखकर अपने क्षेत्र की 7 जर्जर सड़कों के पुनर्निर्माण की मांग की है। इन सड़कों में शामिल हैं। जीटी रोड ऊपर बाजार से प्रोजेक्ट गलस हाई स्कूल होते हुए टुंडी रोड तक लगभग 1 किलोमीटर, धनबाद रोड से कुरेशी नगर होते हुए नवाटंड तक लगभग 1 किलोमीटर, नगरकियारी मेन रोड से आसनबनी पंचायत भवन के आगे तक लगभग 1 किलोमीटर, धनबाद रोड से गायदेहरा टीरो टोला होते हुए जीटी रोड तक लगभग 1 किलोमीटर, गोडतोपा पंचायत की टोला बस्ती से धक्कीटांड तक लगभग 1 किलोमीटर, बड़ा नवाटंड पंचायत छोला बस्ती से आदिवासी टोला होते हुए खेतटांड, आमाघाटा तक लगभग 1 किलोमीटर तथा ऊपर बाजार प्रेम सिंह के घर से दुदानी कॉलोनी तक लगभग 1 किलोमीटर, श्री अंसारी ने पत्र में उल्लेख किया है कि इन सड़कों के जर्जर हालत के कारण स्थानीय लोगों को आवागमन में भारी कठिनाइयों का सामना करना पड़ रहा है। इस मांग का भाजपा नेता अमरदीप सिंह और मंडल अध्यक्ष दिनेश मंडल ने स्वागत किया है।

धरना के लिए हाड़ी समाज के लोग रांची रवाना

महुदा। हाड़ी जाति विकास मंच झारखण्ड प्रदेश के बैनर तले हाड़ी समाज के लोगों ने हाड़ी समाज की जायज मांगों को लेकर बुधवार को तेलमोचो पुपुनकी टोल गेट से रांची के लिए प्रस्थान किया। रांची में लोग अपनी मांगों को लेकर मुख्यालय के समक्ष एकदिवसीय धरना का प्रदर्शन करेंगे। हाड़ी समाज के लोगों ने बताया की ये धरना प्रदर्शन ऐतिहासिक धरना प्रदर्शन है, यह हाड़ी समाज के विकास का धरना प्रदर्शन है। हमारा समाज लंबे समय से सामाजिक, आर्थिक एवं शैक्षणिक उपेक्षा का शिकार रहा है। इस ऐतिहासिक धरना प्रदर्शन में धनबाद जिला के लगभग सभी प्रखंडों एवं सभी ग्राम शाखाओं से लगभग 200 लोग रांची जा रहे हैं।

प्रस्तावित आउटसोर्सिंग के विरोध में सिनीडीह के ग्रामीणों ने खोला मोर्चा

पांच सूत्री मांगों को लेकर कोलियरी कार्यालय पहुंचे ग्रामीण, जमकर नारेबाजी



शुभम संदेश। मधुवन

गोविंदपुर एरिया तीन अंतर्गत महेशपुर कोलियरी कार्यालय में बुधवार को महेशपुर कोलियरी में संचालित श्री इफ्रा प्रस्तावित आउटसोर्सिंग कंपनी के विरोध में सिनीडीह पंचायत ग्रामीण संघर्ष मोर्चा

के बैनर तले मुखिया सुमन देवी और मजदूर नेता गौरचंद बाउरी के नेतृत्व में पांच सूत्री मांगों को लेकर दर्जनों की संख्या में ग्रामीणों ने कर महेशपुर कोलियरी परियोजना पदाधिकारी कार्यालय का घेराव किया। आउटसोर्सिंग से प्रभावित परिवारों को सिनीडीह में ही पुनर्वास, प्रभावित

बेरोजगारों को कंपनी में रोजगार, विस्थापन के लिए परिवहन खर्च और मकान निर्माण करने सहित मांगों को लेकर ग्रामीणों ने प्रदर्शन करते हुए महेशपुर कोलियरी कार्यालय के बाहर जमकर नारेबाजी की। काफी देर तक विरोध प्रदर्शन और नारेबाजी के बाद प्रबंधन की ओर

मांगें नहीं मानी गई तो आउटसोर्सिंग चलने नहीं दिया जायेगा : गौरचंद बाउरी

मजदूर नेता गौर चंद्र बाउरी ने कहा कि यदि ग्रामीणों की मांग पूरी न किया गया तो किसी भी हाल में आउटसोर्सिंग नहीं चलने दिया जाएगा, वहीं मुखिया सुमन देवी ने कहा कि हमारी मांगें जायज हैं और प्रबंधन को मांगे पूरी करनी होंगी। बिना उचित मुआवजा एक भी धर नहीं हटंगा। मौके पर गौरचंद बाउरी, दिनेश महतो, शंभू कुमार, शैलेन्द्र यादव, आनंद

बाउरी, लालू बाउरी, मंगल कुमार, उपेन्द्र विश्वकर्मा, प्रेम चौहान, डिकेश सिंह, जितेंद्र चौहान, शंकर भुईया, श्रवण चौहान, रामजन्म चौहान, संजय चौहान, संजय दास, कमलेश्वर दास, विजय रवानी, अंजलि देवी, कोशल्या देवी, रूबी देवी, लक्ष्मी देवी, राधिका देवी, शोभा देवी, रानी देवी, इन्दू देवी, गीता देवी, रिंकू कुमारी सहित सैकड़ों ग्रामीण शामिल थे।

एमपीएल कामगार यूनियन ने दी अंतिम चेतावनी, उग्र आंदोलन की तैयारी

शुभम संदेश। निरसा

एमपीएल कामगार यूनियन की एक अहम बैठक बुधवार को गुरुदास भवन में महेश मंडल की अध्यक्षता में हुई, जिसमें प्रबंधन के उदासीन रवये पर गहरी नाराजगी जताई गई। यूनियन ने स्पष्ट चेतावनी दी कि यदि दो-तीन दिनों में मांगों पर सकारात्मक कार्रवाई नहीं हुई, तो अनिश्चितकालीन गेट जाम और टूल डाउन आंदोलन शुरू किया जाएगा। बैठक में बताया गया कि यूनियन द्वारा 2 अगस्त को 10 सूत्री मांगों के समर्थन में गेट जाम किया गया था, जिसके बाद प्रबंधन ने तीन सप्ताह में समाधान का लिखित आश्वासन दिया था। लेकिन समय बीत जाने के बावजूद कोई पहल नहीं की गई। संगठन मंत्री प्रभु सिंह ने कहा कि प्रबंधन का व्यवहार असहनीय हो गया है और अब कामगार आर-पार की लड़ाई के लिए तैयार हैं। महेश



अन्य कल्याणकारी योजनाओं की मांग शामिल है। बैठक में यूनियन के सचिव, उपाध्यक्ष, कोषाध्यक्ष समेत कई पदाधिकारी मौजूद रहे और सभी ने आंदोलन को और तेज करने का संकल्प लिया। यूनियन ने चेतावनी दी कि समय रहते समाधान नहीं हुआ तो इसके गंभीर परिणाम होंगे।

मुखिया संघ ने की केंद्रीय ग्रामीण एवं पंचायती राज मंत्री से मुलाकात

सौंपा ज्ञापन, मंत्री ने समाधान का दिया भरोसा



शुभम संदेश। महुदा

धनबाद सांसद दुल्लू महतो व बाघमारा विधायक शत्रुघ्न महतो के नेतृत्व में मुखिया संघ ने बुधवार को दिल्ली में केंद्रीय ग्रामीण एवं पंचायती राज मंत्री से मुलाकात की। इस दौरान मुखिया संघ ने अपनी विभिन्न मांगों को लेकर एक मांग पत्र सौंपा। मुखिया संघ की मांगों में वकया भुगतान,

लगातार एक वर्ष से लंबित 4 किस्त टाइट, 4 किस्त अनटाइट का भुगतान करने की मांग की गई। 15वें वित्त आयोग की राशि, पूरे झारखंड राज्य में त्रिस्तरीय पंचायती राज को 15वें वित्त आयोग की राशि नहीं दी गई है, जिस पर अतिशीघ्र संज्ञान लेने की मांग की गई। यूटिलिटीजेशन सर्टिफिकेट अतिशीघ्र जारी करने पर विचार-विमर्श किया गया। मंत्री ने स्पष्ट किया

कि सितंबर माह तक झारखंड सरकार के संबंधित विभागों के साथ बैठक कर इन मांगों पर विचार किया जाएगा। 15वें वित्त आयोग के भुगतान के आलोक में राज्य सरकार को प्रस्तावना भेजी जाएगी। मुख्य मांगों को पूरा करने का भरोसा दिया। मुख्य रूप से मुखिया संघ के अध्यक्ष रिंकू देवी, महासचिव समीर कुमार लाला उर्फ राजा लाला, सुनिता देवी, संध्या देवी,

राज्यपाल को धनबाद जिला परिषद अध्यक्ष ने सौंपा ज्ञापन



धनबाद। झारखंड के राज्यपाल संतोष कुमार गंगवार से बुधवार को धनबाद जिला परिषद के अध्यक्ष शारदा सिंह के नेतृत्व में एक शिष्टमंडल ने मुलाकात की और राज्यपाल को एक ज्ञापन सौंपा। शिष्टमंडल के सदस्यों ने ज्ञापन के

संगीता घोषाल, महेश कुमार पटवारी, नंदिनी देवी, गुडिया देवी, पंकी देवी, शिल्पी देवी, फागू महता, नरेश गुप्ता उर्फ खोड़ा, भाजपा जिला महामंत्री धनेश्वर महतो, शिक्षक संघ के अंचल

कोयला लदे ट्रक के चालक से मारपीट और चाबी छीनने पर आठ के खिलाफ मुकदमा

एक आरोपी को पुलिस ने गिरफ्तार कर भेजा जेल, शेष की तलाश जारी

महुदा में जमुनिया पुल के पास युवकों ने रोकी थी ट्रक, मालिक की सूचना पर पुलिस हुई रेश

शुभम संदेश। महुदा

महुदा पुलिस ने ट्रक संख्या जेएच02बीपी-0811 के चालक पिंटू कुमार के साथ मारपीट, रंगादारी, एवं छिनतई करने के आरोप मामले में जमुनियाटांड निवासी किशन कुमार महतो सहित कुल आठ युवक पर मामला दर्ज किया है। बुधवार को एक आरोपी किशन कुमार महतो को गिरफ्तार कर उस जेल भेज भी दिया। मंगलवार की रात करीब 10 बजे जमुनिया पुल ग्राम रक्षा दल चेकपोस्ट के समीप दुगदा की ओर से

हार्डकोक कोयला लोड कर आ रहे एक ट्रक को जमुनियाटांड के कुछ युवकों द्वारा रोक दिया और पैसे की मांग करने लगे। नहीं देने पर युवकों ने चालक के साथ मारपीट कर चाबी छीन ली। चालक ने अपने मालिक को फोन लगाकर मामले की सूचना दी। मालिक ने महुदा थाना को इसकी सूचना दी। सूचना पाकर रात करीब 12 बजे महुदा थाना की पीसीआर वैन चेकपोस्ट पहुंची और युवकों से बातचीत कर ट्रक की चाबी की मांग की। लेकिन मनबटू युवकों ने पुलिस की भी बात नहीं मानी। तब चालक के कहने पर मारपीट करने वाले एक युवक को पकड़ा और थाना ले ले जाया गया। इधर करीब 2 बजे रात ट्रक का मालिक जमुनिया पुल पहुंचे और ट्रक को स्टार्ट कर ग्राम रक्षा दल चेकपोस्ट तेलमोचो ले

आए, थाना प्रभारी देवानंद प्रसाद ने बताया कि सूचना मिली थी कि एक ट्रक चालक से जमुनियाटांड के कुछ युवकों ने पैसा व गाड़ी की चाबी छीन ली थी। कागजात जांच करने पर पता चला कि ट्रक में लोड कोयला बोकारो स्टील कम्पनी जा रहा था। इसी दौरान युवकों ने हमला कर दिया। तब चालक पिंटू कुमार की लिखित शिकायत पर जमुनियाटांड निवासी किशन कुमार महतो, ज्योति महतो, बबलू महतो, प्रकाश महतो, सुनील महतो, कहनाथ महतो, होन्डा महतो, सहित आठ युवक पर धारा 310 (2) बीएनएस के तहत मामला दर्ज कर लिया गया है। गिरफ्तार किशन कुमार महतो को जेल भेजा गया बाकि आरोपी अभियुक्तों की पुलिस खोजबीन कर रही है।

न्यूज अपडेट

लोदना में 5 फरार अभियुक्तों के घर चिपकाया इश्तेहार



झरिया (शुभम संदेश)। पिछले वर्ष 2024 नवंबर माह में जयरामपुर के सुरंगी आउटसोर्सिंग परियोजना में घुसकर सरकारी कर्मचारी के साथ मारपीट करने और बाइक चोरी करने के आरोप में भगोड़ा सोहित बागडिंग कोलियरी के पांच लोगों के घर पर बुधवार को लोदना ओपी पुलिस ने इश्तेहार चिपकाया। न्यायालय धनबाद के आदेशानुसार ये लोग भगोड़ा हैं। यदि जल्द आत्मसमर्पण नहीं करते हैं तो संपत्ति की कुर्की जपती की जाएगी। लोदना ओपी कांड संख्या 17/24 के तहत हेमंत पासवान, नीलू पासवान अर्पित पासवान, रवि यादव, रोहित यादव के घर पर इश्तेहार चिपकाए गए हैं। मौके पर लोदना ओपी प्रभारी गौरव कुमार, गौतम कुमार, शैलेश कुमार आदि शामिल थे।

बगदहा गांव में स्व. लक्ष्मण महतो को दी गई श्रद्धांजलि



टुंडी (शुभम संदेश)। राजगंज थाना क्षेत्र के विनोद बिहारी महतो स्टेडियम बागदहा में धनबाद जिला आजसू पार्टी के कार्यकारी जिलाध्यक्ष हलधर महतो के पिता स्व. लक्ष्मण महतो की 9वां पुण्यतिथि मनाई गई। उनके चित्र पर माल्यापण कर श्रद्धांजलि दी गई। इस मौके पर जप सदस्य बाणी देवी, बागदहा मुखिया सह समाजसेवी बाबुलाल महतो, समाजसेवी नीलकंठ रवानी, नगरीकला मुखिया राजेन्द्र प्रसाद महतो उर्फ रिंकू महतो, पत्रकार अमर तिवारी, त्रिलोचन चौधरी, धर्नजय प्रसाद महतो, जितेंद्र पंडित, नूनाराम महतो, मनोज हांसदा, दिलीप कुमार महतो, रामलाल महतो, उप मुखिया संगीता कुमारी, खुशबू कुमारी, बिरेन्द्र सिंह, सदानंद महतो, रमेश महतो, यमुना प्रसाद महतो, रामचंद्र महतो, दिलीप कुमार रवानी, आदि ने श्रद्धांजलि दी।

क्षेत्रीय राजपूत समाज के नेता डॉ. अंबिका का निधन

बरोरा (शुभम संदेश)। बेहराकुदर लेडिगुमर निवासी क्षेत्रीय राजपूत समाज के प्रमुख नेता और प्रसिद्ध समाजसेवी डॉ. अंबिका प्रसाद के आकस्मिक निधन की खबर से पूरे बाघमारा क्षेत्र में शोक की लहर दौड़ गई है। उनके निधन से समाज को अपूरणीय क्षति हुई है। डॉ. अंबिका लंबे समय से सामाजिक कार्यों में सक्रिय थे और क्षेत्र में अपनी सेवाओं के लिए जाने जाते थे। उनके अचानक निधन की खबर ने स्थानीय समुदाय को स्तब्ध कर दिया है। उनके परिजनों, मित्रों और समर्थकों में गहरे दुख की भावना है। स्थानीय लोगों ने बताया कि डॉ. अंबिका ने समाज के उत्थान के लिए कई महत्वपूर्ण कार्य किए, विशेष रूप से शिक्षा, स्वास्थ्य और सामाजिक समानता के क्षेत्र में उनका योगदान उल्लेखनीय रहा है। उनके निधन पर क्षेत्र के गणमान्य व्यक्तियों और सामाजिक संगठनों ने गहरी संवेदना व्यक्त की है।

निरसा कांग्रेस ने मनायी स्व राजीव गांधी की जयंती



निरसा (शुभम संदेश)। निरसा प्रखंड कांग्रेस कमेटी के अध्यक्ष डीएन प्रसाद यादव के नेतृत्व में बुधवार को आधुनिक भारत के निर्माता भारत रत्न स्व. राजीव गांधी की जयंती अपने निवास स्थान पर मनाई गई। आदर्श राष्ट्रीय एकता अखंडता व सांप्रदायिक सद्भाव के संकल्प को मजबूत करने के इरादे से सद्भावना दिवस के रूप में पूरे देश में मनाई गई। कार्यक्रमों में पुष्प अर्पित करते हुए कर्तव्य के साथ उनके आदर्श मानने की बात कही। मौके पर अध्यक्ष कुमार राय, विमल दे, दिनेश मोदी, रोहित कुमार, सोनू साव, नंदन भुईया, सचिन महतो, उज्ज्वल रूझ आदि उपस्थित थे।

12वीं पास बच्चों के लिए झरिया में 24 को करियर काउंसलिंग

झरिया। मारवाड़ी युवा मंच - झरिया शाखा द्वारा कॉमर्स विद्यार्थियों के लिए 24 अगस्त 2025 को प्रातः 11 बजे एक नि:शुल्क करियर काउंसलिंग सत्र आयोजित किया जाएगा। कार्यक्रम में किरोरी मूल कॉलेज, दिल्ली के सहायक प्राध्यापक दीपक मिश्रा काउंसलर के रूप में मार्गदर्शन देंगे। इस सत्र का विषय कक्षा 12 के बाद कॉमर्स में करियर के विकल्प होगा, जिसमें कोर्स, करियर और उच्च शिक्षा की संभावनाओं पर चर्चा की जाएगी। यह सत्र 10वीं कक्षा के विद्यार्थियों के लिए भी उपयोगी रहेगा, जो कॉमर्स चुनने की योजना बना रहे हैं। कार्यक्रम में उपस्थित दिनेश शर्मा ने बताया कि यह पहल छोटे शहरों के विद्यार्थियों को सही करियर मार्गदर्शन देने की दिशा में एक महत्वपूर्ण कदम है। सत्र में भाग लेने के लिए गुगल फॉर्म के माध्यम से पंजीकरण अनिवार्य है। स्थान की जानकारी पंजीकृत विद्यार्थियों को व्हाट्सएप के माध्यम से दी जाएगी।

शत प्रतिशत दिव्यांग बच्चों को प्रदान करें सहायक उपकरण : उपायुक्त

25 अगस्त से 11 सितंबर तक सभी प्रखंड कार्यालयों में जांच व वितरण शिविर का आयोजन



शुभम संदेश। धनबाद

उपायुक्त आदित्य रंजन ने जिले के सभी प्रखंड के 3 वर्ष से 18 वर्ष के दिव्यांग बच्चों को शिक्षा की मुख्य धारा से जोड़ने के लिए उन्हें आवश्यक सहायक उपकरण प्रदान करने का निर्देश दिया। उपायुक्त ने वीडियो कॉन्फ्रेंस कर सभी प्रखंड विकास पदाधिकारी को प्रखंड स्तरीय जांच शिविर का आयोजन कर

दिव्यांग बच्चों का प्रमाण पत्र निगम कर उनको आवश्यक सहायक उपकरण प्रदान करने का निर्देश दिया। उन्होंने कहा कि इस कार्य में जिले का एक भी दिव्यांग बच्चा छूटना नहीं चाहिए, उन्होंने कहा कि जिले के सभी प्रखंड के 3 वर्ष से 18 वर्ष के दिव्यांग बच्चों को आवश्यक सहायक उपकरण प्रदान कर शिक्षा की मुख्य धारा से जोड़ने के लिए एलिव्हा, रांची तथा झारखंड शिक्षा परियोजना, धनबाद से

संयुक्त तत्वाधान में विभिन्न प्रखंडों में जांच व वितरण शिविर का आयोजन किया जाएगा। 25 अगस्त को पूर्वी टुंडी, 26 अगस्त को टुंडी, 28 अगस्त कलियासोल, 29 अगस्त एगारकुंड, 30 अगस्त धनबाद ग्रामीण एवं धनबाद शहरी, 1 सितंबर बलियापुर, 2 सितंबर झरिया, 8 सितंबर गोविंदपुर, 9 सितंबर निरसा, 10 सितंबर बाघमारा एवं 11 सितंबर 2025 को तोपचांची में जांच व वितरण शिविर का आयोजन किया जाएगा। वीडियो कॉन्फ्रेंस में उपायुक्त आदित्य रंजन, सचिव सज्जन डॉ आलोक विश्वकर्मा, जिला शिक्षा पदाधिकारी अभिषेक झा, जिला शिक्षा अधीक्षक अयुष कुमार, जिला समाज कल्याण पदाधिकारी स्नेह कश्यप मौजूद थे।

जिला योजना कार्यकारिणी समिति की समीक्षा बैठक

धनबाद। उपायुक्त आदित्य रंजन की अध्यक्षता में जिला योजना कार्यकारिणी समिति की समीक्षात्मक बैठक की गई। बैठक में अनावद्ध निधि अंतर्गत योजनाओं के चयन की बैठक कर आवश्यक दिशा-निर्देश दिए गए। विभिन्न विभागों से प्राप्त अनावद्ध निधि से कार्यान्वयन के लिए कुल योजनाओं को रखा गया। जिसमें पेयजल आपूर्ति, विभिन्न कार्यालयों की मरम्मत, पीसीसी एफ निर्माण, नाला निर्माण, सोलर आधारित स्ट्रीट लाइट का अधिष्ठापन कार्य, बाउण्ड्रीवाल, शौचालय, सामुदायिक भवन का निर्माण व अन्य योजनाओं को प्राथमिकता देकर पदाधिकारियों से प्राप्त हुआ है। साथ ही

वित्तीय वर्ष 2024-25 की योजनाएं जो पूर्ण अभी तक नहीं की गई हैं, उसे पूर्ण करने का निर्देश सभी संबंधित कार्यकारी एजेंसी को दिया गया। बैठक में उपायुक्त ने वित्तीय वर्ष 25-26 नई योजनाओं के चयन के लिए सभी विभाग के कार्यालय प्रधान को आवश्यक दिशा निर्देश दिए। उपायुक्त ने स्थानीय योजनाओं की उपयुक्तता, उपायुक्तता आदि का आकलन करके योजनाओं का चयन करने का निर्देश दिया। बैठक में उप विकास अयुक्त सादत अनवर, निदेशक डी आर डी बी राजीव रंजन, अपर समाहर्ता विनोद कुमार, जिला योजना पदाधिकारी मुकेश बाउरी, समेत संबंधित कार्यकारी एजेंसी एवं अन्य पदाधिकारी उपस्थित थे।

झरिया का सबसे बड़ा मुद्दा है विस्थापन : अरूप चटर्जी

भाकपा माले का एक दिवसीय कार्यकर्ता सम्मेलन

शुभम संदेश। चासनाला

नुनुडीह लाल बंगला स्थित एके राय स्मृति भवन परिसर में बुधवार को भाकपा माले लिबरेशन का एक दिवसीय प्रथम कार्यकर्ता सम्मेलन का आयोजन किया गया, जिसकी अध्यक्षता माले नेता सवुर गोरई एवं संचालन सुरेश रवानी ने की। मास से भाकपा माले में विलय होने के बाद नुनुडीह में यह पहला कार्यकर्ता सम्मेलन है, जिसमें क्षेत्र के चासनाला, सुदामडीह, लोदना और से सैकड़ों की संख्या में कार्यकर्ताओं में पुरुष एवं महिला साथियों ने भाग लिया था। कार्यकर्ता सम्मेलन के मुख्य अतिथि निरसा विधायक अरूप चटर्जी ने शहीदों के प्रतिमा पर मात्स्यपण कर कार्यक्रम की शुरुआत की। इसके बाद कार्यकर्ताओं ने मुख्य अतिथियों को माला पहनाकर स्वागत किया। सम्मेलन को संबोधित करते हुए विधायक अरूप चटर्जी ने कहा कि कोयलांचल में झरिया का सबसे बड़ा अहम मुद्दा विस्थापन है। विस्थापन, बेरोजगारी, बेरोजगारी यहां का मूल मुद्दा है। इसके लिए भाकपा माले को एक जुट होना पड़ेगा। कहा कि अपने आपको मजबूत करने का प्रयास करें, कमिटी का गठन करें ताकि कोई भी लड़ाई हम लड़ने में सक्षम हो। यहां जन आंदोलन की जरूरत है। जिससे हम माले को मजबूत



तक पहुंचाने में कामयाब हो सके। उन्होंने कहा कि आज कि ये केंद्र सरकार पंजीपतियों की सरकार है, गरीब मजदूरों की सरकार नहीं है। आज देश कि स्थित काफी गंभीर है। आज के वर्तमान व्यवस्था को हर हाल में पलटना होगा। सम्मेलन में सुभाष चटर्जी, हरि प्रसाद पण्डित, पासवान दुर्गा ओझा, हलधर महतो, बिजली देवी, सुहागी देवी, ललिता देवी, राज किशोर महतो, पूर्व पार्षद वीरन गोरई, मंगल मुर्मू, सोनू गोरई, अशोक कुमार, राम प्रवेश यादव, संतोष रवानी, राजेंद्र पासवान, तुलसी रवानी, बासुदेव कुम्हार, साधन धीवर, चंदे मलिक, ध्रुप महतो, हराधन रवानी, मंदू गोरई आदि उपस्थित थे।

राकोमयू और प्रबंधन के बीच वार्ता में गरमा-गर्मी



शुभम संदेश। धनसार

राष्ट्रीय कोलियरी मजदूर यूनियन व धनसार कोलियरी प्रबंधन के बीच बुधवार को मजदूर समस्याओं से जुड़ी 17 सूत्री मांग को लेकर वार्ता हुई। यह वार्ता गहामाहमी के बीच दो घंटे तक चली। वार्ता में राकोमयू नेताओं के तेवर कड़े दिखे, जिसमें प्रबंधन ने सभी मांगों को पूरा करने का आश्वासन

दिया। वार्ता में परियोजना में कार्यरत कर्मचारियों को खदान (खुली) में आने जाने के लिए उपायुक्त एवं सुरक्षित वाहन मुहैया कराने, कर्मियों को बैठने के लिए समुचित एक कमरे का व्यवस्था करने, परियोजना में महिला एवं पुरुष कर्मचारियों के लिए अलग-अलग शौचालय की व्यवस्था एवं नियमित रूप से उसकी साफ सफाई सुनिश्चित करने, परियोजना के

हॉल रोड को खान सुरक्षा महानिदेशालय के तय मानकों के अनुसार चौड़ीकरण करने, परियोजना में पर्याप्त रोशनी की व्यवस्था करने, परियोजना में प्रयोग में ली जाने वाली सभी भारी वाहनों में सुरक्षा उपकरण, रात्रि पाली में हाजिरी घर के समीप खड़े मजदूरों के बाइक से तेल चोरी रोकने को लेकर सुरक्षा गार्ड व्यवस्था करने सहित अन्य मांग शामिल हैं। वार्ता के दौरान राकोमयू के केंद्रीय उपाध्यक्ष मिथिलेश कुमार सिंह व सचिव संजय चौहान ने कहा कि इन समस्याओं के चलते मजदूरों को काफी परेशानियों का सामना करना पड़ रहा है। प्रबंधन के आश्वासन के बाद भी अगर इन समस्याओं का निराकरण नहीं किया गया तो परियोजना का सभी कार्य ठप कर दिया जाएगा। वार्ता में राकोमयू के संजय चौहान, रामसेवक ध्रुव, चंद्रिका पासवान, गुलाम सबीर, अमरेश कुमार झा, अशोक विश्वकर्मा, डीआर नातिया सहित अन्य थे।

लाखों की ठगी के आरोपी आशीष के घर इस्तेहार

धनबाद (शुभम संदेश)। धनसार थाना पुलिस ने बुधवार को भवतारिणी पथ, मन्ईटाइ स्थित आशीष कुमार गुप्ता के घर पर कुर्की-जपती का इस्तेहार ढोल-नगाड़े के साथ इस्तेहार चिपकाया। पुलिस ने फरार चल रहे आरोपी आशीष गुप्ता को 17 सितंबर 2025 से पहले आत्मसमर्पण करने का निर्देश दिया है। जानकारी के अनुसार, आशीष गुप्ता और उनकी पत्नी पूजा गुप्ता पर धोखाधड़ी और रुपये गबन का गंभीर आरोप है। शिकायतकर्ता के छोटे भाई ने बताया कि आशीष को लगभग 57 लाख रुपये दिए गए थे, बदले में जमीन ली गई, लेकिन बाद में पता चला कि उस जमीन पर पहले से ही लोन चल रहा था। इसके बाद शिकायतकर्ता गुरु चौबे ने 20 मई 2024 को धनसार थाना में मामला दर्ज करवाया था। इसी क्रम में बुधवार को पुलिस ने यह कार्रवाई की एक आरोपी पूजा गुप्ता को पुलिस पहले ही गिरफ्तार कर जेल भेज चुकी है। वहीं आशीष गुप्ता अब भी फरार है।

कोयला मंत्री से विधायक राज ने की मुलाकात

कोयलांचल और यहां के मजदूरों की समस्याओं को रखा, समाधान का आश्वासन

शुभम संदेश। धनबाद

झारखंड विधानसभा के सचेतक सह धनबाद के विधायक राज सिन्हा बुधवार को दिल्ली में भारत सरकार के केंद्रीय कोयला एवं खान मंत्री जी किशन रेड्डी से धनबाद विधानसभा के जनहित एवम कोलकर्मियों से संबंधित अतिमहत्वपूर्ण समस्याओं के अविरोध समाधान को लेकर मिले। धनबाद विधायक सिन्हा ने उन्हें ज्ञापन भी सौंपा। विधायक सिन्हा ने केंद्रीय कोयला एवं खान मंत्री को भारत कौकिंग कोल इंडिया लिमिटेड (सीआईएल) में पूर्व की भांति रोगी श्रमिकों को मेडिकल अनफिट कर कर्मा के आश्रितों को कंपनी में नियोजन की व्यवस्था नहीं होने से श्रमिकों की समस्या को विस्तार पूर्वक बताया, एवं इसे लागू किए जाने की मांग की। विधायक सिन्हा ने केंद्रीय औद्योगिक न्यायाधिकरण (केंद्रीय) में विगत दो वर्षों से जज का पद रिक्त रहने की बात बताई, दोनों न्यायधिकरण में हजारों श्रमिकों के समाधान को दोनों सेंट्रल गवर्नमेंट



इंडस्ट्रियल ट्रिव्यूनल में जजों की नियुक्ति सुनिश्चित किए जाने की मांग की। केंद्रीय चिकित्सालय जगजीवन नगर धनबाद को सुपर स्पेशलिस्ट का दर्जा दिए जाने की बात पर सकारात्मक बात हुई। बीसीसीएल में चल रहे आउटसोर्सिंग कंपनी में कार्यरत श्रमिकों को एचपीसी भुगतान के अंश से काटे राशि का सीएमपीएफ में जमा कराना सुनिश्चित किया जाने तथा

सामाजिक सुरक्षा के अंतर्गत चिकित्सा एवं आवास मुहैया कराए जाने की मांग की। अवकाश प्राप्त कर्मियों के पेंशन रिव्यू किये जाने तथा कैशलेस उपचार को स्मार्ट कार्ड उपलब्ध कराई जाने के संबंध में भी सकारात्मक वार्ता विधायक सिन्हा एवं केंद्रीय कोयला मंत्री जी.कृष्ण रेड्डी ने सहमति खाई एवं दौरान ब्लास्टिंग से ग्रामीण, स्थानीय निवासी एवं रैयतों को जो नुकसान

सीतारामपुर में स्वास्थ्य जांच शिविर

सीतारामपुर (शुभम संदेश)। ऑल इंडिया ह्यूमन राइट्स काउंसिल को और से एक दिवसीय निःशुल्क स्वास्थ्य जांच शिविर का आयोजन किया गया। इस शिविर में बड़ी संख्या में गरीब और जरूरतमंद लोग पहुंचे और स्वास्थ्य सेवाओं का लाभ उठाया। दुर्गापुर के एक निजी अस्पताल की चिकित्सक टीम ने मरीजों की जांच की तथा उन्हें आवश्यक दवाइयाँ मुफ्त उपलब्ध कराईं। शिविर में ब्लड प्रेशर, डायबिटीज, सामान्य रोगों की जांच के साथ-साथ महिलाओं और बच्चों के लिए भी विशेष परामर्श दिया गया। इस अवसर पर काउंसिल के राष्ट्रीय अध्यक्ष सैयद आतिफ शाह, महासचिव अधिवक्ता राशेवर शर्मा समेत कई गणमान्य व्यक्ति उपस्थित रहे। उन्होंने कहा कि गरीब तबके तक स्वास्थ्य सुविधाएँ पहुंचाना काउंसिल की प्राथमिकता है। संगठन का उद्देश्य है कि ग्रामीण और पिछड़े इलाकों में भी स्वास्थ्य जागरूकता फैलाई जाए। शिविर में मरीजों को स्वास्थ्य संबंधी सुझाव दिए गए और उन्हें संतुलित सहेत कई राख्यो से प्रतिभागियों ने हिस्सा लिया था। इस बार भी

मकराना पत्थरों से बन रहा भव्य दुर्गा मंदिर



शुभम संदेश। पुरुलिया

रघुनाथपुर के तांतीपाड़ा में दुर्गा मंदिर का निर्माण राजस्थान के प्रसिद्ध मकराना पत्थर से किया जा रहा है। इस भव्य मंदिर पर एक करोड़ रुपये से अधिक की लागत आ रही है और वर्तमान में निर्माण कार्य तेजी से जारी है। मकराना का यह पत्थर ताजमहल जैसे ऐतिहासिक स्मारकों में भी इस्तेमाल हुआ है। अपनी टिकाऊपन, मजबूती और आकर्षक चमकदार

सफेद रंग की वजह से यह पत्थर आज भी विशेष पहचान रखता है और धार्मिक स्थलों के निर्माण में इसे सर्वोत्तम माना जाता है। मंदिर का डिजाइन पारंपरिक शैली के साथ आधुनिक तकनीक को ध्यान में रखकर तैयार किया गया है, जिससे श्रद्धालुओं को बेहतर सुविधाएँ मिल सकें। तांतीपाड़ा सोलह आना समिति की पहल पर बन रहा यह दुर्गा मंदिर न केवल धार्मिक आस्था का केंद्र बनेगा, बल्कि यहां के सामाजिक जीवन और

सांस्कृतिक गतिविधियों को भी नई दिशा देगा। समिति का कहना है कि मंदिर बनने से आसपास के क्षेत्र में रोजगार के अवसर भी पैदा होंगे और श्रद्धालुओं की निरंतर आवाजाही से स्थानीय बाजार को भी बड़ा लाभ होगा। मंदिर का निर्माण पूरा होने के बाद यहां वार्षिक उत्सव और मेले आयोजित किए जाएंगे, जिससे पर्यटन को भी बढ़ावा मिलेगा और यह इलाका जिले का एक प्रमुख धार्मिक गंतव्य बनकर उभरेगा।

पारबेलिया कोलियरी कालीमेला दुर्गा पूजा का खूंटी पूजन संपन्न

सांकोतड़िया। पारबेलिया कालीमेला दुर्गा पूजा कमिटी के तत्वाधान में बुधवार को पारंपरिक खूंटी पूजा का आयोजन हुआ। इस मौके पर मुख्य अतिथि पारबेलिया कोलियरी एजेंट जेपी सिंह और प्रबंधक सुदीपो महंता उपस्थित रहे। पूजा स्थल पर बड़ी संख्या में श्रद्धालु शामिल हुए और कार्यक्रम को सफल बनाया। 105 साल पुरानी परंपरा : पूजा कमिटी के सचिव रमेशचंद्र सिंह ने बताया कि यह दुर्गा पूजा बीते 105 वर्षों से लगातार आयोजित होती आ रही है। यह पूजा न केवल धार्मिक आस्था का केंद्र है, बल्कि सामाजिक एकता और भाईचारे का प्रतीक भी है। स्थानीय लोग इसे अपने परिवार का हिस्सा मानते हैं। विशेष व्यवस्था : उन्होंने कहा कि इस वर्ष प्रसाद वितरण पर विशेष ध्यान दिया जाएगा ताकि कोई भी भक्त बिना प्रसाद ग्रहण किए न लौटे। पंडाल निर्माण की शुरुआत कर दी गई है और मेले में शांति व्यवस्था की जिम्मेदारी भी कमिटी संभालेगी। कमिटी का कहना है कि इस बार सांस्कृतिक कार्यक्रमों की भी विशेष तैयारी की गई है जिससे स्थानीय युवाओं को अपनी प्रतिभा दिखाने का मौका मिलेगा।



शुभम संदेश। बराकर

कुल्टी क्षेत्र के विकास को लेकर भाजपा विधायक की बैठक



शुभम संदेश। बराकर

कुल्टी क्षेत्र के समग्र विकास के लिए भाजपा विधायक डॉ. अजय पोद्दार की अध्यक्षता में सह अधिकारियों ने स्थल का निरीक्षण किया और कार्यों की प्रगति की रूपरेखा तय की। विधायक ने कहा कि जनता की सुविधाओं और अपेक्षाओं को देखते हुए सड़क निर्माण के साथ-साथ अन्य विकास कार्य भी चरणबद्ध तरीके से पूरे किए जाएंगे। उन्होंने कहा कि क्षेत्र में शिक्षा, स्वास्थ्य और बुनियादी ढांचे को लेकर भी योजनाएँ लागू की जाएंगी। बैठक में स्थानीय नागरिकों की राय भी सुनी गई और उन्हें विश्वास दिलाया गया कि विकास कार्यों में पारदर्शिता बरती जाएगी।

अंबेडकर की प्रतिमा स्थापित की जाएगी, जिससे क्षेत्रवासियों में सामाजिक व सांस्कृतिक जुड़ाव मजबूत होगा। बैठक के बाद विधायक पोद्दार और अधिकारियों ने स्थल का निरीक्षण किया और कार्यों की प्रगति की रूपरेखा तय की। विधायक ने कहा कि जनता की सुविधाओं और अपेक्षाओं को देखते हुए सड़क निर्माण के साथ-साथ अन्य विकास कार्य भी चरणबद्ध तरीके से पूरे किए जाएंगे। उन्होंने कहा कि क्षेत्र में शिक्षा, स्वास्थ्य और बुनियादी ढांचे को लेकर भी योजनाएँ लागू की जाएंगी। बैठक में स्थानीय नागरिकों की राय भी सुनी गई और उन्हें विश्वास दिलाया गया कि विकास कार्यों में पारदर्शिता बरती जाएगी।

आसनसोल में होगा एक्सप्लोसिव ड्रांस कम्पटीशन सीजन 2 का आगाज



शुभम संदेश। कुलटी

इंडियन कल्चर ड्रांस स्टूडियो के संस्थापक सुनील पांडे आनंद ने गुरुवार को नियामतपुर आमंत्रण भवन में प्रेस कॉन्फ्रेंस कर बताया कि आगामी 11 और 12 अक्टूबर को आसनसोल के रविन्द्र भवन में एक्सप्लोसिव ड्रांस कम्पटीशन सीजन 2 का आयोजन होगा। उन्होंने कहा कि पिछले वर्ष आयोजित सीजन 1 को भारी सफलता मिली थी, जिसमें बिहार, झारखंड व प्रसिद्ध बंगाल सहित कई राज्यों से प्रतिभागियों ने हिस्सा लिया था। इस बार भी

प्रतियोगिता को यादगार बनाने के लिए खास तैयारी की गई है। सुनील ने बताया कि सेमीफाइनल में कोलकाता के मशहूर वेस्टन डॉसर जज होंगे, जबकि फाइनल के लिए चेन्नई के रवि वर्मा और कोलकाता की प्रसिद्ध क्लासिकल डॉसर को आमंत्रित किया गया है। कार्यक्रम का होस्टिंग पटना के चंचित एंकर राहुल उर्फ इंसान करेंगे। प्रतियोगिता में विजेताओं को कुल 90 हजार रुपये नकद, ट्रॉफी और गिफ्ट वाउचर दिए जाएंगे। सुनील ने शिल्पांचल वासियों से कार्यक्रम की सफलता के लिए आशीर्वाद और सहयोग की अपील की।

राजीव गांधी की जयंती पर रक्तदान शिविर

बर्नपुर (शुभम संदेश)। पूर्व प्रधानमंत्री स्वर्गीय राजीव गांधी की 81वीं जयंती पर कांग्रेस कार्यकर्ताओं द्वारा बर्नपुर में रक्तदान और स्वास्थ्य जांच शिविर का आयोजन किया गया। इस अवसर पर सैकड़ों लोग शामिल हुए और राजीव गांधी को श्रद्धांजलि अर्पित की। कार्यक्रम में 25 यूनिट रक्त संग्रह कर जिला अस्पताल के ब्लड बैंक को सौंपा गया, ताकि जरूरतमंद मरीजों को समय पर रक्त उपलब्ध हो सके। इसके अलावा एचएलजी अस्पताल की टीम ने 200 से अधिक लोगों की स्वास्थ्य जांच की और गरीब मरीजों को मुफ्त दवाइयाँ भी वितरित की गईं। शिविर में आए लोगों को स्वास्थ्य संबंधी जानकारी दी गई और उन्हें नियमित जांच करने के लिए प्रेरित किया गया। कार्यक्रम की शुरुआत राजीव गांधी की प्रतिमा पर मात्स्यपण से हुई, जहां नेताओं और कार्यकर्ताओं ने उनके योगदान को याद किया। वक्ताओं ने कहा कि राजीव गांधी आधुनिक भारत के निर्माता थे, जिन्होंने युवाओं को देश की शक्ति माना।

नींबू की खेती से किसानों की जिंदगी में नई रोशनी



शुभम संदेश। पुरुलिया

जिले के सुदूरवर्ती और सूखाग्रस्त इलाकों में किसान अब धीरे-धीरे पारंपरिक खेती की जगह वैकल्पिक फसल की ओर बढ़ रहे हैं। लंबे समय से चालव और सब्जियों पर निर्भर किसान लगातार घाटे और मौसम की अनिश्चितता से परेशान थे। ऐसे में

नींबू की खेती उनके लिए एक नई राह बनकर सामने आई है। नींबू की खेती न केवल कम लागत में संभव है, बल्कि यह पूरे साल किसानों को नियमित आय का साधन भी देती है। यही वजह है कि नींबू आज ग्रामीण अर्थव्यवस्था में नई जान फूंक रहा है और किसानों के जीवन में नई रोशनी ला रहा है।

प्रेरणादायक उदाहरण

रघुनाथपुर प्रखंड के आइरा गाँव के युवा किसान बबलू दास इसका जीवंत उदाहरण हैं। बबलू ने दार्ई से तीन साल पहले अपनी बंजर पड़ी जमीन पर नींबू के पौधे लगाए थे। शुरुआती दौर में गाँव के लोग इसे जोखिम भरा कदम मानते थे, लेकिन आज बबलू की मेहनत रंग ला रही है। उनके लगाए पौधों से अब नियमित फल निकल रहे हैं और हर महीने उन्हें अच्छी कमाई हो रही है। उनकी आर्थिक स्थिति इतनी सुधरी गई है कि वे बच्चों की पढ़ाई और घर के खर्च को आसानी से चला पा रहे हैं। बबलू बताते हैं कि पहले धान और सब्जी बेचने से मुश्किल से खर्च निकलता था, लेकिन नींबू की बिक्री से उन्हें साल भर लगातार आय मिल रही है। उनकी सफलता को देखकर आसपास के अन्य किसान भी प्रेरित हो रहे हैं और धीरे-धीरे नींबू की खेती की ओर कदम बढ़ा रहे हैं।

कृषि विभाग की भूमिका

किसानों का कहना है कि यदि कृषि विभाग इस दिशा में प्रशिक्षण और तकनीकी सहयोग दे तो यह खेती और भी बड़े पैमाने पर फैल सकती है। नींबू की बागवानी से न केवल किसानों की आमदनी बढ़ेगी बल्कि पलायन की समस्या पर भी रोक लगेगी। विशेषज्ञों का मानना है कि सूखाग्रस्त पुरुलिया जैसे क्षेत्रों के लिए यह फसल बेहद उपयुक्त है। यहाँ पानी की समस्या हमेशा रहती है, लेकिन नींबू के पौधे कम पानी में भी अच्छे से पनप जाते हैं। यही कारण है कि कृषि वैज्ञानिक इसे स्थायी आजीविका का साधन मान रहे हैं।

सकारात्मक है। यह पौधे मिट्टी को मजबूत बनाते हैं और कटाव को रोकते हैं। इसके अलावा बंजर पड़ी जमीन हरी-भरी होकर गाँव के वातावरण को भी बदल रही है। गाँव में रोजगार के अवसर पैदा हो रहे हैं और महिलाएँ भी घर के आसपास नींबू की देखभाल कर आर्थिक रूप से आत्मनिर्भर हो रही हैं। नींबू के औषधीय गुण और बाजार में बढ़ती मांग इस खेती को और भी मूल्यवान बना रही है। पुरुलिया के किसानों को एक नई दिशा दिखाई है। यह फसल उन्हें आर्थिक सुरक्षा देने के साथ-साथ सम्मानजनक जीवन भी प्रदान कर रही है। यदि सरकार और विभाग इस पहल को व्यापक स्तर पर बढ़ावा दें तो आने वाले वर्षों में पुरुलिया नींबू उत्पादन का एक मशहूर केंद्र बन सकता है और किसानों की जिंदगी में स्थायी खुशहाली ला सकता है।



पुर्तगाल में है समुद्र की लहरों से भरने वाला नैसर्गिक पूल

पुर्तगाल के शहर पोर्तो में फाल्सेरिया समुद्री छत पर बना यह रिचमिंग पूल दुनिया के अन्य पूल से अलग और शिल्पपूर्ण भिन्न है। समुद्र में आने वाले टाइड के बाद यह पूल भर जाता है और फिर लोग इसका लुफ्त उठाते हैं। पुर्तगाल के वास्तुविद अल्बार्तो सिजा ने 1959 से 1973 के बीच यह पूल तैयार किया था। दरअसल तस्वीर में दो पूल दिख रहे हैं, बड़ा पूल पर्यटकों के लिए है, तो एक छोटा पूल बच्चों के लिए भी है। यह पूल पुर्तगाल के नेशनल लैंडमार्क के रूप में देखे जाते हैं।



गुजरात के तो गांव जहां दूल्हा अपनी ही शादी में नहीं जाता

भारत के घरों में अगर लड़के को शादी है तो दूल्हे से ज्यादा तो उसके घरवाले उत्सुक होते हैं, दूल्हे की बारात लेकर जाने का मतलब है कि वो कहीं की सुरमखान है और लड़की वालों को उनके कहे अनुसार ही चलना पड़ेगा, घरवाले बारात के लिए गाजे-बाजे, कपड़े, घंटी, गहरी और न जाने क्या-क्या तैयारियां करते हैं इतना ही नहीं हर चीज बेस्ट से बेस्ट होनी चाहिए फिर बड़े ही शान-ओ-शौकत से नृत्य अपने नृत्य को ब्याहने निकलता है, बारात में रास होता है मस्ती होती है, अगर गुजरात के कुछ गांव में इससे बिल्कुल विपरीत होता है यहां दूल्हा अपनी ही शादी में नहीं जाता है, अब आप सोच रहे होंगे अगर दूल्हा नहीं जाता है तो शादी कैसे होती है? और इतना अजीबो-गरीब रीति-रिवाज आखिर मनाया ही क्यों जाता है? ऐसा गुजरात के 3 आदिवासी गांवों में होता है रिपोर्टर के अनुसार सुरखंडा, सानवा और अंबत गांवों के ग्राम देवता पुजारें हैं, इसलिए दूल्हा अपनी शादी में न जाकर उनके प्रति सम्मान व्यक्त करता है, कहते हैं कि, जो दूल्हे अपनी बारात में नहीं जाते वो सुखी वैवाहिक जीवन व्यतीत करते हैं, दूल्हे की जगह अपनी भाभी को लेने दूल्हे की बहन जाती है और उसे सिद्ध भस्कर लेकर आती है दूल्हा घर पर ही शेरवानी-साखा पहनकर अपनी मां के साथ दूल्हन का घर पर ही इंतजार करता है, अगर दूल्हे को बहन नहीं होती है तो परिवार की कोई भी कुंवारी लड़की दूरा रीति-रिवाज को पूरा करती है, सिद्ध भस्कर के अलावा, शादी के पवित्र करो के भी बहन के द्वारा ही पूरा किया जाते हैं, स्थानीय लोगों का मानना है कि, जब-जब इस परंपरा को नहीं निभाया गया है तब-तब गांव और लोगों के साथ बुरा ही हुआ है जैसे, शादी का दुटना या फिर वैवाहिक जीवन में खुशियां न होना.



भारत का आखिरी रेलवे स्टेशन सिंहाबाद जहां से नहीं गुजरती एक भी ट्रेन

एक जगह से दूसरी जगह जाना हो और दूरी ज्यादा हो तो आप लोग ट्रेन या हवाई जहाज का रास्ता चुनते हैं, मगर ज्यादातर लोग ट्रेन का क्योंकि ट्रेन हर किसी के बजट में फिट बैठती है, इस लिहाज से तो अभी तक आप सब न जाने कितने रेलवे स्टेशन घूम चुके होंगे, ट्रेन से यात्रा के दौरान कभी दिमाग में आया कि आखिर कहीं कोई रेलवे स्टेशन होगा, जिसे आखिरी कहा जा सके, जैसे दुनिया का भी आखिरी छोर है तो क्या रेलवे स्टेशन भी आखिरी होगा.

आपके मन का सवाल जायज है और भारत का आखिरी रेलवे स्टेशन भी है, जिसमें से एक तो बिहार के अररिया जिले में एक जगह है जोगबनी, जिसे भारत का आखिरी रेलवे स्टेशन माना जाता है, यहां से नेपाल पैदल जाया जा सकता है, इसके अलावा, पश्चिम बंगाल में स्थित सिंहाबाद रेलवे स्टेशन को भी भारत का आखिरी रेलवे स्टेशन माना जाता है, यहां पर हर चीज अंग्रेजों के जमाने की है, भारत का ये आखिरी रेलवे स्टेशन पश्चिम बंगाल के मालदा जिले के इलीबपुर इलाके में


इस स्टेशन से सिर्फ दो ही पैसेंजर ट्रेन गुजरती हैं लेकिन रुकती नहीं

इस स्टेशन पर अब कोई पैसेंजर ट्रेन नहीं रुकती, जिसके चलते यहां का टिकट काउंटर बंद कर दिया गया है। लेकिन यहां केवल कहीं मालगाड़ी ही रुकती है, जिन्हें रोहनपुर के रास्ते बांग्लादेश जाना होता है। यहां रुककर ये गाड़ियां सिमनल का इंतजार करती हैं। इस छेद से स्टेशन सिर्फ दो ट्रेनें- मैत्री एक्सप्रेस और मैत्री एक्सप्रेस-1, गुजरती है। इसमें से मैत्री एक्सप्रेस साल 2008 में शुरू की गई थी, जो कोलकाता से दार्जिलिंग के लिए चलती है और 375 किमी, का सफर तय करती है। वहीं, दूसरी ट्रेन मैत्री एक्सप्रेस-1 कोलकाता से बांग्लादेश के एक शहर खुलना तक जाती है। अगर यहां के लोगों की बात की जाए तो ये आज भी इस इंतजार में बैठे हैं कि कभी तो वो समय आएगा, जब उस स्टेशन पर ट्रेन रुकनी और उन्हें इन ट्रेनों में चढ़ने का मौका मिलेगा।

आज भी नहीं बदला ये स्टेशन इस रेलवे स्टेशन की सबसे खास बात यह है कि आज भी यहां कुछ नहीं बदला है, यहां सबकुछ वैसा का वैसा है, जैसा कभी अंग्रेज छोड़कर इसे गए थे। वहां वो यहां की सिगल हो या संघार या फिर कोई और उपकरण। भारत का ये एक ऐसा रेलवे स्टेशन है, जहां अब भी कार्डबोर्ड के टिकट रखे हुए हैं, जो शायद ही अब आपको कहीं देखने को मिलें। इतना ही नहीं, ट्रेन को सिगल देने के लिए आज भी हाथ के गियरों का इस्तेमाल किया जाता है। सबसे ज्यादा खास बात है यहां का टेलीफोन, जो बाबा आदम के जमाने का है, जैसा कि आप पुरानी फिल्मों में देखते अर्य हैं।

गांधी और बोस भी यहां से गुजर चुके हैं

यह स्टेशन आज की भी काफी पहले का है तो उस समय ये स्टेशन कोलकाता से दार्जिलिंग तक जाने के लिए इस्तेमाल किया जाता था। इस रूट से कई बार महात्मा गांधी और सुभाष चंद्र बोस दार्जिलिंग गए थे। इस रूट से कई बार महात्मा गांधी और सुभाष चंद्र बोस दार्जिलिंग गए थे। इस रूट से कई बार महात्मा गांधी और सुभाष चंद्र बोस दार्जिलिंग गए थे। इस रूट से कई बार महात्मा गांधी और सुभाष चंद्र बोस दार्जिलिंग गए थे।



दुनिया की रहस्यमयी जगहें, कहीं जाने पर है रोक, तो कहीं रात में आती हैं आवाजें

दुनिया में कई रहस्यमयी और अनोखी जगहें हैं। इन जगहों के बारे में जानकर यकीन करना मुश्किल होता है। वैज्ञानिक भी कई रहस्यों से आज तक पर्दा नहीं उठा पाए हैं। कई रहस्यमयी जगहों पर जाने पर रोक है। इन जगहों में कई एलियंस, भूतों और दूसरी दुनिया से रहस्यमयी हैं। आज हम आपको कुछ रहस्यमयी जगहों के बारे में बताएंगे, जिनके बारे में जानकर आपको यकीन नहीं होगा।

उलुरु, ऑस्ट्रेलिया
उलुरु (एयर्स रॉक) ऑस्ट्रेलिया आने वाले पर्यटकों के लिए आकर्षण का केंद्र है। कलुआ पत्थर की एक चट्टान है, जो फसूर के ऊपरी खोल की तरह नजर आती है। बताया जाता है कि यहां पर अधिवासी रहते हैं। सबसे डराने वाले बात यह है कि इस पत्थर का दिन में कई बार रंग बदलता रहता है। दुनिया की एकलौती जगह है, जिसका रंग बदलता रहता है। माना जाता है कि यह पहाड़ी 50 हजार साल पुरानी है। ऐसा क्यों होता है, इस रहस्य से आज तक पर्दा नहीं उठ पाया है।



कलावंती दुर्ग, महाराष्ट्र
कलावंती दुर्ग को रहस्यमयी माना जाता है। प्रदेश के माथेरान और पनवेल के बीच यह दुर्ग स्थित है, जो बेहद उच्चाना है। इस दुर्ग की कई कहानियां हैं। स्थानीय लोगों के मुताबिक, इस किले में नकारात्मकता का वास है, जिससे लोग यहां पर नहीं चले जाते हैं और अल्महल्य कर लेते हैं। सबसे डराने वाली बात यह है कि इस खंडहर में आधी रात के बाद पीछने की आवाजें सुनाई देती हैं।

रहस्यमयी शहर धनुषकोटि
भगवान राम ने रावण का कव करने और लंका पर विजय के बाद राज्य को विभीषण को सौंप दिया था। रावण के छोटे भाई और लंका पर राज कर रहे विभीषण ने भगवान राम से निवेदन किया कि लंका तक आने वाले समस्तु को तोड़ दीजिए। इसके बाद भगवान राम ने अपनी धनुष के एक छोर से रेतु को तोड़ दिया। इसके बाद से यह स्थान धनुषकोटि के नाम से प्रसिद्ध हो गया। यह रहस्यमयी शहर तमिलनाडु के पूर्वी तट पर स्थित है। भगवान राम का धनुषकोटि से महारा नारा है, तो वहीं वहां पर पेट अलगाओं के महसूस किए जाने का दावा किया जाता है। इसके पीछे की कहानी साल 1964 में वहां पर आए भीषण चक्रवर्त को माना जाता है। लूकान के बाद यहां पर आने वाले लोगों ने महसूस किया कि यहां पर कुछ असामान्य है। लोगों के इन अनुभवों के बाद तमिलनाडु सरकार ने इस छेद शहर को भूतिया शहर की तृती में डाल दिया और इसे तलने के लिए अयोग्य करार दे दिया। सरकार ने चेतावनी भी दी कि यहां पर दिन दलने के बाद कोई नहीं जाए।



चीन का वाक्शी गांव, जहां हर एक शख्स है करोड़ों की संपत्ति का मालिक

लगजरी सुविधाओं से भरपूर
चीन के इस अमीर गांव की सुविधाएं देखकर आप शहरों को भूल जाएंगे, इस गांव में 72 मंजिला स्काइस्क्रैपर, हेलीकॉप्टर टेक्सिस, थ्रीम पाक और लगजरी विला हैं, इसके चलते इसे सुपर बिलेज भी कहते हैं.

हर शख्स के बैंक में 1 करोड़ से ज्यादा जमा है
एक मीडिया रिपोर्ट के मुताबिक, इस गांव में 2,000 रजिस्टर्ड निवासी रहते हैं, जिनमें हर एक के पास 1 करोड़ 10 लाख रुपये से ज्यादा है, यहां पर हर शख्स विला में रहता है, जो एक से ही बने हैं और लगजरी कारों से चलते हैं.
स्थानीय सचिव वू रेनाबो की मेहनत
कम्युनिस्ट पार्टी के स्थानीय सचिव वू रेनाबो ने इस गांव को यहां तक पहुंचाने में कड़ी मेहनत की है, यहां पर स्टील और शिपिंग बड़ी कंपनियां हैं, तो वहीं,

सड़कें लोगों को आकर्षित करती हैं, पहले ये गांव उतना अमीर नहीं था, लेकिन सचिव जी की लगन ने इसे इस मकाम पर पहुंचा दिया है.



कृषि प्रधान गांव है
ये गांव एक कृषि प्रधान गांव है, जिसे किसानों के एक प्रतिभाशाली आइडिया ने दुनिया के अमीर गांवों में शामिल कर दिया है, मीडिया रिपोर्ट के अनुसार, ये गांव 60 के दशक में बना था और तभी से सभी लोग सामूहिक खेती करने लगे थे. 21वीं सदी की शुरुआत तक यहां 100 से अधिक कंपनियां हो गईं, जिनमें लोहा, इस्पात और तंबाकू कंपनियां शामिल हैं.

जब हम किसी गांव की बात करते हैं, तो दिमाग में सबसे पहले खण्डेल के बने कच्चे घर, कच्ची सड़कें, कच्चे नकान, चारों तरफ गाय और गोरु, तालाब, खेत, किसान और खेतों में खेलेते बच्चे आते हैं. मगर चीन में एक ऐसा गांव है, जहां गांव जैसा कुछ नहीं है, इस गांव ने शहरों को पीछे छोड़ दिया है. यहां लोग लाखों कमाते हैं और इस गांव को दुनिया के सबसे अमीर गांव में शुमार किया जाता है. ये गांव चीन के जिआंगसू राज्य में स्थित वाक्शी गांव है, जिसे चीन का सबसे अमीर गांव माना जाता है. यहां के स्थानीय लोगों को लाइफस्टाइल शहरों में रहने वाले बड़े-बड़े रईसों के जैसी है या कहे कि उनसे भी ज्यादा बेहतर है.

शिक्षक उत्पीड़न मामले में कई गंभीर प्रश्न खड़े हैं

हाल ही में रांची के एक प्रतिष्ठित स्कूल में शिक्षक उत्पीड़न का मामला सामने आया है, जिसने शिक्षा व्यवस्था और विद्यालय प्रशासन की कार्यप्रणाली पर कई गंभीर प्रश्न खड़े कर दिए हैं. यह घटना न केवल स्थानीय स्तर पर, बल्कि पूरे राज्य में चर्चा का विषय बनी हुई है. मीडिया रिपोर्ट्स और प्रत्यक्षदर्शियों के अनुसार, विद्यालय के एक शिक्षक द्वारा छात्रों या अन्य सहकर्मियों के साथ अनुचित व्यवहार किया गया, जिसमें मानसिक और कभी-कभी शारीरिक उत्पीड़न की बातें भी सामने आई हैं. कुछ छात्रों ने शिकायत की है कि शिक्षक उन्हें अपमानजनक भाषा में डांटते थे, डर का माहौल बनाकर पढ़ाई करवाते थे और व्यक्तिगत रूप से निशाना बनाते थे. वहीं, कुछ शिक्षिकाओं ने भी कार्यस्थल पर असहज माहौल और उत्पीड़न की बात कही है. इस घटना के उजागर होने के बाद स्कूल प्रशासन पर भी सवाल उठने लगे हैं कि ऐसे घटनाएं लंबे समय तक कैसे छिपी रहीं. यह स्पष्ट करता है कि विद्यालयों में आंतरिक शिकायत निवारण तंत्र या तो कमजोर है या निष्क्रिय. शिक्षा का उद्देश्य विद्यार्थियों का सर्वांगीण विकास है, न कि उन्हें भय और तनाव में डालना. शिक्षक एक मार्गदर्शक होता है, और जब वही उत्पीड़न करने लगे तो यह पूरे शिक्षा तंत्र के लिए शर्मनाक बात है. यह आवश्यक है कि प्रशासन ऐसे मामलों की निष्पक्ष जांच करे और दोषियों पर कड़ी कार्रवाई सुनिश्चित करे. साथ ही, सभी विद्यालयों में छात्रों और शिक्षकों दोनों के लिए एक सुरक्षित और सम्मानजनक वातावरण सुनिश्चित किया जाए. ऐसी घटनाएं भविष्य में न हों, इसके लिए नियमित प्रशिक्षण, निगरानी और जागरूकता बेहद जरूरी है.

नजरिया

राजीव गांधी ने संचार क्रांति में ऐतिहासिक सुधार किए थे

राजीव गांधी भारत के ऐसे युवा और दूरदर्शी नेता थे, जिन्होंने देश को 21वीं सदी की ओर अग्रसर करने का सपना देखा. उनका जन्म 20 अगस्त 1944 को हुआ था और वे भारत के पहले प्रधानमंत्री जवाहरलाल नेहरू के नाती तथा इंदिरा गांधी के पुत्र थे. एक पायलट के रूप में अपने करियर की शुरुआत करने वाले राजीव गांधी राजनीति में तब आए जब उनके छोटे भाई संजय गांधी का एक दुर्घटना में निधन हो गया. राजीव गांधी 1984 में अपनी मां, प्रधानमंत्री इंदिरा गांधी की हत्या के बाद देश के प्रधानमंत्री बने. उस समय देश सांख्यिक तनाव और अस्थिरता से जूझ रहा था. उन्होंने बहुत ही शांत और संयमित ढंग से देश का नेतृत्व किया. वे भारत के सबसे युवा प्रधानमंत्री (40 वर्ष की उम्र में) बने और आधुनिक भारत की नींव रखने में उनकी अहम भूमिका रही. राजीव गांधी ने सूचना प्रौद्योगिकी, कंप्यूटर शिक्षा, टेलीफोन और संचार क्रांति के क्षेत्र में ऐतिहासिक सुधार किए. उन्होंने पंचायती राज को सशक्त करने के लिए संविधान में 73वां और 74वां संशोधन किया जिससे लोकतंत्र की जड़ें गांठ तक पहुंचीं. उनकी हत्या 21 मई 1991 को एक आत्मघाती बम हमले में हुई, जिसने पूरे देश को शोक में डुबो दिया. हर वर्ष 21 मई को 'राष्ट्रीय आतंकवाद विरोधी दिवस' के रूप में मनाया जाता है, जो उनके बलिदान की याद दिलाता है. राजीव की स्मृति आज भी भारतवासियों के मन में एक प्रगतिशील, शिक्षित और आधुनिक नेता के रूप में जीवित है. उन्होंने जो विकास की राह दिखाई, वह आज भी भारत के विकास पथ को दिशा दे रही है.

हिंदुत्ववादी राजनीति के कालजयी योद्धा कल्याण सिंह

अरविंद जयतिलक

राममंदिर आंदोलन के महानायक और राजनीति के देदीप्यमान नक्षत्र कल्याण सिंह की आज पुण्यतिथि है. कल्याण सिंह राजनीति के विराट संसार में जब तक रहे, शेर की तरह दहाड़ते रहे और जब गए तो मौत को ललकारते हुए. अब वक्त



के कैमवास पर उनके स्थापित राजनीतिक-सांस्कृतिक मूल्य, जनसरोकारी पूंजी और एक अनन्य रामभक्त होने का गौरव ही शेष रह गया है. यह भाव उन्हें इतिहास में अमर रखेगा. सैकड़ों साल बाद भी जब भारतीय राजनीति का कालजयी मूल्यकन होगा, कल्याण सिंह सांस्कृतिक राष्ट्रवाद की पुनर्स्थापना के इंक्लाबी बीज को रोपने-सहजने और उसे वट-वृक्ष बनाने वाले मनीषियों की कतार में खड़े नजर आएंगे. उनकी राजनीतिक अपराजेयता, राष्ट्रवाद के प्रति उत्कट जिजीविषा तथा हाशिए के लोगों को मुख्यधारा में खींच लाने की अनहद बेचैनी उन्हें एक नए भारत के महान सृजनकर्ता की श्रेणी में खड़ा करेगा. सदन से लेकर सड़क तक उनकी गुंजती-दहाड़ती आवाजें दबे-कुचले, वंचितों, शोषितों एवं पीड़ितों का आवाज बनकर सदियों तक प्रेरित करती रहेंगी. कल्याण सिंह के पास न तो विजेता की सैन्य शक्ति थी और न ही कोई राजनीतिक विरासत. उनके पास एकमात्र विचारों का बल था, जिसके बूते उन्होंने राजनीति की ऊंचाई को जीया और सत्ता के मीनार को छुआ. बचपन में वे संघ से जुड़े और 1967 में पहली बार विधायक बने. उन्होंने फिर कभी पीछे मुड़कर नहीं देखा. कल्याण सिंह की मूल्यवादी राजनीति, सनातक सांस्कृतिक के प्रति आगाह प्रेम और राष्ट्र के प्रति उच्चतर समर्पण भाव को समझने के लिए तत्कालीन समय-समाज की राजनीतिक बुनावट को समझना आवश्यक है. जिस समय वे भारतीय राजनीति का हिस्सा बने वह दौर मूल्यवादी राजनीति के तिरस्कार और राष्ट्रवादी सोच के खिलाफ प्रवल षडयंत्र का काल था. उन्होंने इस नकारात्मक राजनीतिक प्रवृत्ति के खिलाफ तन कर खड़ा होने की हिम्मत दिखायी और उसे बदल डालने के एवज में विरोध-प्रतिरोध के हर ताप-आंच को सचाई से सहा. अपने सांस्कृतिक व राष्ट्रवादी विचारों के दम पर सनातन चेतना को नष्ट करने वाले राजनीतिक षडयंत्रकारियों-दुराग्रहियों को उनके ही मांद में पराजित किया. सांस्कृतिक मूल्यों की ध्वजा को लहराकर भारत के लोगों को जोरदार आवाज दी.

आज का इतिहास

- 1790 : जनरल मेडोस के नेतृत्व में ब्रिटिश सेना ने डिंडिगूल पर कब्जा जमाया.
- 1915 : पहले विश्व युद्ध के दौरान इटली ने तुर्की के खिलाफ युद्ध की घोषणा की.
- 1959 : हवाई अमेरिका का 50वां प्रांत बना.
- 1965 : यूरोपीय देश रोमानिया में संविधान को अंगीकार किया गया.
- 1972 : वन्यजीव संरक्षण अधिनियम पारित.
- 1972 : भारत में वन्य जीव संरक्षण अधिनियम पारित.
- 1997 : पूर्वी चीन में चक्रवाती तुफान विन्नी से 140 लोगों की मौत हुई और तीन हजार लोग घायल हुए.
- 1983 : फिलीपींस के विपक्षी नेता बेनिग्नो एस. एक्विनो की स्वैच्छिक निर्वासन के पश्चात् वापसी, भूमि पर क्रमद रखते ही गोली मारकर उनकी हत्या.
- 1988 : भारत नेपाल सीमा पर आये तीव्र भूकंप से एक हजार लोगों की मौत.



21 अगस्त : पुण्यतिथि पर विशेष

इंक्लाबी बदलाव के लिए अपने राजनीतिक विचारों को सनातन सांस्कृतिक मूल्यों से जोड़कर रामराज्य की संकल्पना को पूरा करने का आह्वान किया. ऐसी राजनीतिक शक्तियों से मुठभेड़ किया जो छत्र निरपेक्षता का चोला ओढ़कर सांस्कृतिक मूल्यों और आस्था के प्रतीकों को ध्वस्त करने वालों के हिमायती थी. कल्याण सिंह ने राजनीति की उर्वर भूमि में हिंदुत्व के सनातन बीजों का प्रकीर्णन कर भारतीय जनमानस को जागृत किया. अपने प्रयासों से साबित किया कि एक बड़े वृक्ष की संभावना छोटे से बीज में ही निहित होती है. जिस साहस से उन्होंने सत्ता को टोकर पर रख अयोध्या में विवादित ढांचे गिरा रहे रामभक्तों पर गोलियां चलवाने से इंकार किया, वह उनके राष्ट्रवादी मूल्यों और हिंदुत्व के अंतर्चेतना के प्रति उच्चतर समर्पण भाव को ही ध्वनित करता है. कल्याण सिंह के इस साहस पर कदम के खिलाफ जहां राजनीतिक प्रतिद्वंद्वियों-दुराग्रहियों ने सुडो सेक्युलरिज्म का तलवार भंजना शुरू किया, वहीं मूल्यवादी व राष्ट्रवादी राजनीति के पक्षधरों ने उनका स्वागत किया. शायद ही किसी राजनेता में राजनीति के गुणसूत्र को बदलने का इतना माह्र हो, जितना कि कल्याण सिंह में था. कल्याण सिंह ने कर दिखाया. अपनी राजनीतिक सूझबूझ और स्पष्ट सोच के बरक्स न केवल छत्र धर्मानिरपेक्षता की विभाजनकारी राजनीति के कील-पैनों को उखाड़ फेंका, बल्कि भारतीय राजनीति की दिशा को एक नया आयाम दिया. उनका यह अदम्य साहस ही उन्हें भारतीय राजनीति का महावीर बनाया. उन्होंने राजनीति में सत्ता के निर्माण या ध्वंस और टहराव या बखिराव की तनिक भी फिक्र नहीं की. वे हर अवरोधों को तोड़ते और विरोध के घड़े को फोड़ते अनवरत गति से कदम बढ़ाते रहे. राजनीति में सर्वजन की चेतना को मुखरित करना और उसे अंजाम तक

परमेश्वर के दैनिक वचन

चिंतन

परमेश्वर पृथ्वी पर मुख्य रूप से अपने वचनों को कहने के लिए पापमय शरीर को समानता बन गया, और यह समस्त आया है; और तुम जिसके साथ संलग्न होते हो, वह परमेश्वर का वचन है, वह परमेश्वर का वचन है, तुम जो देखते हैं, वह परमेश्वर का वचन है, तुम जिसे सुनते हो वह परमेश्वर का वचन है, तुम जिसका पालन करते हो वह परमेश्वर का वचन है, तुम जो अनुभव करते हो, वह परमेश्वर का वचन है, और मनुष्य को पूर्ण करने के लिए परमेश्वर का यह देह धारण मुख्य रूप से वचन का उपयोग करता है. वह संकेतों और चमत्कारों को नहीं दिखाता है, और विशेष रूप में उन कार्यों को नहीं करता है, जिन्हें यीशु ने अतीत में किया. यद्यपि वे परमेश्वर हैं और दोनों देह हैं, किन्तु उनकी सेवकाइयाँ एक सी नहीं हैं. जब यीशु आया, तो उसने भी परमेश्वर के कार्य का एक भाग पूरा किया, और कुछ वचनों को कहा-किन्तु वह कौन सा प्रमुख कार्य था जो उसने सम्पन्न किया? उसने मुख्यरूप से जो संपन्न किया, वह था सलीब पर चढ़ने का कार्य. क्रूस पर चढ़ने का कार्य पूरा करने और समस्त मानवजाति को छुटकारा दिलाने के लिए वह

पापमय शरीर को समानता बन गया, और यह समस्त मानवजाति के पापों के वास्ते था कि उसने पापबलि के रूप में सेवा की. यही वह मुख्य कार्य है जो उसने सम्पन्न किया. अंततः, जो बाद में आए उनका मार्गदर्शन करने के लिए, उसने सलीब का मार्ग प्रदान किया. जब यीशु आया, तब यह मुख्य रूप से छुटकारे के कार्य को पूरा करने के लिए था. उसने समस्त मानवजाति को छुटकारा दिलाया, और स्वर्ग के राज्य का सुसमाचार मनुष्यों तक पहुंचाया, और, इसके अलावा, वह स्वर्ग का राज्य लाया. फलस्वरूप, बाद में जो लोग आये सभी ने कहा, रहमें सलीब के मार्ग पर चलना चाहिए, और स्वर्ग को सलीब के लिये बलिदान कर देना चाहिए. निश्चय ही, मनुष्य को पश्चात्ताप करवाने और अपने पापों को अंगीकार करवाने के लिए आरंभ में यीशु ने कुछ अन्य कार्य भी किए और कुछ अन्य वचन भी कहे. किन्तु तब भी उसकी सेवकाइँ सलीब पर चढ़ने की थी, और उसने साढ़े तीन वर्षों का मार्ग का उपदेश देने में खर्च किए वे भी सलीब पर चढ़ने के वास्ते थे.

इंडिया पर ट्वेंडिंग



- #RekhaGupta 18K
- रेखा गुप्ता 27K
- #OnlineGamingBill2025
- #AntiAssamCong
- #realmeP4SeriesLaunchToday
- #GMMTVOuting2025 3.6M
- राजीव गांधी 38K
- आधुनिक भारत 16K
- अब्बास अंसारी

बहुरंग



'बैटल ऑफ गलवान' की शूटिंग में जुटे सलमान खान

बॉलीवुड के सुपरस्टार सलमान खान एक बार फिर बड़े पर्दे पर दमदार वापसी की तैयारी में हैं. पिछली बार वह फिल्म 'सिकंदर' में नजर आए थे, लेकिन उम्मीदों पर खरी न उतर पाने के कारण यह फिल्म बॉक्स ऑफिस पर बुरी तरह फ्लॉप साबित हुई थी. अब सलमान अपने अगले मेगा प्रोजेक्ट 'बैटल ऑफ गलवान' के साथ चर्चा में हैं. ख़ास बात यह है कि इस फिल्म का निर्देशन अर्चू लाखिया कर रहे हैं, जिन्होंने 'मुंबई से आया मेरा दोस्त' से बॉलीवुड में डेब्यू किया था और उसके बाद कई चर्चित फिल्में दीं. 'बैटल ऑफ गलवान' की शूटिंग 20 अगस्त से लद्दाख की वादियों में शुरू हो चुकी है. निर्देशक अर्चू लाखिया ने खुद अपनी इंस्टाग्राम स्टोरी पर फिल्म के सेट से कुछ तस्वीरें शेयर की हैं, जिससे फैंस के बीच उत्साह और भी बढ़ गया है. फिल्म की कहानी साल 2020 में गलवान घाटी में हुए संघर्ष पर आधारित है, जिसने पूरे देश को हिला दिया था. इस फिल्म में सलमान खान कर्नल संतोष बाबू की भूमिका निभा रहे हैं, जो भारत माता के लिए वीरगति को प्राप्त हुए थे. यह किरदार सलमान के करियर के सबसे गंभीर और जिम्मेदार रोल में से एक माना जा रहा है. फिल्म में सलमान की जोड़ी पहली बार अभिनेत्री चित्रांगदा सिंह के साथ बन रही है. दोनों को पर्दे पर एक साथ देखने के लिए दर्शक बेहद उत्साहित हैं, क्योंकि यह एक नई और ताजा जोड़ी होगी. देशभक्ति, एक्शन और भावनाओं से भरपूर 'बैटल ऑफ गलवान' को लेकर मेकर्स का दावा है कि यह फिल्म भारतीय सिनेमा की सबसे प्रभावशाली वार ड्रामा फिल्मों में से एक साबित होगी.

फिर पर्दे पर दिखेगा देओल परिवार का जादू, 'अपने-2' का हुआ ऐलान



अभिनेता सनी देओल इन दिनों अपनी दो बड़ी फिल्मों 'वॉर्डर-2' और 'रामायण' को लेकर सुर्खियों में. उनके भाई बॉबी देओल अपनी अगली फिल्म 'अल्फा' को लेकर चर्चा बटोर रहे हैं, लेकिन अब दोनों भाई जल्द ही एक बार फिर साथ नजर आ सकते हैं. दरअसल, दोनों को 'अपने-2' में एक साथ देखा जाएगा. फिल्म के निर्देशक अनिल शर्मा ने हाल ही में एक इंटरव्यू के दौरान बताया कि 'अपने-2' की स्क्रिप्ट पूरी हो चुकी है और फिल्म बन रही है. हालांकि, उन्होंने यह भी स्पष्ट किया कि यह उनकी अगली फिल्म नहीं होगी, क्योंकि वे इस समय कई स्क्रिप्ट्स पर काम कर रहे हैं. अनिल शर्मा ने कहा, मेरे पास कई कहानियाँ हैं और मैं चाहता हूँ कि सब पर काम कर पाऊँ. लेकिन इतना तय है कि 'अपने-2' जरूर बनेगी. निर्देशक अनिल शर्मा ने खुलासा किया कि

फिल्म 'अपने 2' के लिए धर्मद, सनी देओल और बॉबी देओल को राजी करना बिल्कुल भी मुश्किल नहीं था. दरअसल, तीनों लंबे समय से साथ काम करना चाहते थे और चाहते थे कि यह फिल्म उन्हीं के निर्देशन में बने. अनिल शर्मा ने बताया, जिस दिन 'अपने' की कहानी मेरे पास आई, उस वक्त सभी बेहद खुश हुए, जब मैंने धरम जी को स्क्रिप्ट सुनाई तो उनकी आंखों में आंसू आ गए. वहीं, बॉबी ने स्क्रिप्ट सुनने के बाद मुझे गले लगा लिया. उन्होंने आगे कहा कि जैसे ही सनी देओल को अपने पिता और भाई के साथ काम करने की बात पता चली, उन्होंने भी तुरंत हामी भर दी. अनिल शर्मा ने देओल परिवार के साथ अपने रिश्ते को भी ख़ास बताया. उन्होंने कहा, देओल परिवार और मेरी रिश्ता सिर्फ प्रोफेशनल नहीं है, बल्कि ऑफ-स्क्रीन भी बेहद गहरा है.

सिनेमा हॉल में छाया रजनीकांत का जादू रिलीज के छठे दिन 9.50 करोड़ की कमाई

सुपरस्टार रजनीकांत की बहुप्रतीक्षित फिल्म 'कुली' स्वतंत्रता दिवस के मौके पर सिनेमाघरों में उतरी थी और रिलीज के पहले ही दिन से बॉक्स ऑफिस पर धमाकेदार कमाई कर रही है. अब फिल्म की छठे दिन की कमाई के आंकड़े भी सामने आ गए हैं, जो इसकी सफलता की गवाही दे रहे हैं. बॉक्स ऑफिस ट्रेंडिंग पोर्टल सैकनिलक की रिपोर्ट के अनुसार रजनीकांत की फिल्म 'कुली' ने अपनी रिलीज के छठे दिन यानी पहले मंगलवार को लगभग 9.50 करोड़ रुपये की कमाई की. इसके साथ ही फिल्म का कुल बॉक्स ऑफिस कलेक्शन बढ़कर 216 करोड़ रुपये तक पहुंच गया है. गौरतलब है कि फिल्म ने पहले दिन ही 65 करोड़ रुपये की शानदार ओपनिंग की थी. करीब 400 करोड़ रुपये के भव्य बजट में बनी इस फिल्म की टक्कर फिलहाल बॉक्स ऑफिस पर 'वॉर 2' जैसी बड़ी फिल्म से हो रही है. 'कुली' का निर्देशन मशहूर फिल्ममेकर लोकेश कनगराज ने किया है, जिन्हें 'लियो' और 'मास्टर' जैसी हिट फिल्मों के लिए जाना जाता है. यह फिल्म पहली बार रजनीकांत और लोकेश



कनगराज की जोड़ी लेकर आई है. इसमें रजनीकांत ने देवा का दमदार किरदार निभाया है. थलाइवा का जनरलस्ट एक्शन और स्टाइल दर्शकों को खूब पसंद आ रहा है और फैंस एक बार फिर उनके दीवाने हो गए हैं. फिल्म की स्टारकास्ट भी बेहद ख़ास है, इसमें नागार्जुन अक्किनेनी, श्रुति हासन, सीबिन शाहिर, उषा, अमिष खान, सत्यराज और रचिता राम जैसे बड़े कलाकार महत्वपूर्ण भूमिकाओं में नजर आ रहे हैं.



मेघ : कामकाज की व्यस्तता से सुख-चैन प्रभावित होगा. धर्म-कर्म के प्रति रुचि जागृत होगी. मानसिक एवं शारीरिक शिथिलता पैदा होगी. श्रेष्ठजनों की सहायता मिलेगी. लाभमार्ग प्रशस्त होगा. नवीन उद्योगों के अवसर बढ़ेंगे व अभिलाषाएं पूर्ण होंगी. आनन्ददायक वातावरण बनेगा. शुभांक-3-6-8

वृष : आय-व्यय की स्थिति समान रहेगी. शैक्षणिक कार्य आसानी से पूरे होते रहेंगे. स्वास्थ्य उत्तम रहेगा. व्यापार व व्यवसाय में ध्यान देने से सफलता मिलेगी. बुरी संगति से बचें. अपनों का सहयोग प्राप्त होगा. पत्नी व संतान पक्ष से थोड़ी चिंता रहेगी. आशातुल्य कार्य होने में संदेह है. शुभांक-1-3-5

मिथुन : व्यापार व व्यवसाय में स्थिति उत्तम रहेगी. नौकरी में पदोन्नति की संभावना है. मित्रों से सावधान रहें, शारीरिक सुख के लिए व्यसनों का त्याग करें. संतान पक्ष की समस्या समाप्त होगी. खान-पान में सावधानी रखें. नौकरी में अपने अधीनस्त लोगों से कम सहयोग मिलेगा. शुभांक-2-4-7

कर्क : अपने हित के काम सुबह-सवेरे ही निपटा लें. कामकाज में आ रहा अवरोध दूर होकर प्रगति का रास्ता मिल जाएगा. अच्छे कार्य के लिए रास्ते बना लेंगे. रुपए पैसों की सुविधा नहीं मिल पाएगी. कामकाज सीमित तौर पर ही बन पाएंगे. स्वास्थ्य का पाया भी कमजोर बना रहेगा. शुभांक-1-5-8

सिंह : नवीन जिम्मेदारी बढ़ने के आसार रहेंगे. यात्रा प्रवास का सार्थक परिणाम मिलेगा. मेल-मिलाप से काम बनाने की कोशिश लाभ देगी. अपने काम में सुविधा मिल जाने से प्रगति होगी. यात्रा शुभ रहेगी. अपने काम को प्राथमिकता से करें. कारोबारी काम में बाधा उभरने से मानसिक अशांति नहीं रहेगी. शुभांक-3-6-8

कन्या : आगे बढ़ने के अवसर लाभकारी सिद्ध होंगे. कुछ आर्थिक संकोच पैदा हो सकते हैं. कोई प्रिय वस्तु अथवा नवीन वस्त्राभूषण प्राप्त होंगे. आशा और उत्साह के कारण सक्रियता बढ़ेगी. धार्मिक आस्थाएं फलीभूत होंगी. अच्छे समय इंतजार करें. कर्म प्रधान विचार धारा बनाये रखें. शुभांक-6-7-9

तुला : लाभकारी गतिविधियों में सक्रियता रहेगी. रुका हुआ लाभ आज प्राप्त हो सकता है. मानसिक एवं शारीरिक शिथिलता पैदा होगी. व्यायामिक्य का अवसर आ सकता है. कामकाज की अधिकता रहेगी. लाभ होगा और पुराने मित्रों से सम्मान भी होगा. दैनिक सुख-सुविधा में वृद्धि होगी. शुभांक-5-7-8

वृश्चिक : शत्रुभय, चिंता, संतान को कष्ट, अपव्यय के कारण बनेंगे. व्यापार में स्थिति नरम रहेगी. संतोष रखने से सफलता मिलेगी. नौकरी में स्थिति सामान्य ही रहेगी. जीवनसाथी का परामर्श लाभदायक रहेगा. समय नकारात्मक परिणाम देने वाला बना रहेगा. बचते-बचते कलह विवाद का डर बना रहेगा. शुभांक-2-5-7

धनु : यात्रा का दूरगामी परिणाम मिल जाएगा. कामकाज में आ रही बाधा को दूर कर लेंगे. सुविधा और समन्वय बना लें से कामकाज में प्रगति बन जाएगी. आर्थिक हित के काम को साधने में मदद मिल जाएगी. यात्रा शुभ रहेगी. अपने काम पर पैनी नजर रखिए. विरोधी नुकसान पहुंचाने की कोशिश करेगा. शुभांक-3-6-8

मकर : मध्याह्न पूर्व समय आपके पक्ष का बना रहेगा. कारोबारी काम में प्रगति बन्ती रहेगी. लेन-देन में आ रही बाधा दूर करने के प्रयास सफल होंगे. परिश्रम प्रयास से काम बनने की कोशिश लाभ देगी. पर प्रयत्न में ना पड़कर अपने काम पर ध्यान दीजिए. कल का परिश्रम आज लाभ देगा. शुभांक-4-6-8

कुंभ : आलसी न बनें. कारोबारी काम में नवीन तालमेल और समन्वय बन जाएगा. यात्र-दोस्तों के साथ साझे में किए जा रहे काम में लाभ मिल जाएगा. पूर्व नियोजित कार्यक्रम सफलता से संपन्न हो जाएंगे. जौखिम से दूर रहना ही बुद्धिमानी होगी. महत्वपूर्ण कार्य को समय पर बना लें तो अच्छा ही होगा. शुभांक-3-5-6

मीन : बाहरी और अंदरूनी सहयोग मिलता चला जाएगा. परिश्रम प्रयास से काम बनाने की कोशिश लाभ देगी. कल का परिश्रम आज लाभ देगा. कामकाज में आ रही बाधा दूर होगी. लेन-देन में आ रही बाधा को दूर करने के प्रयास सफल होंगे. भाई-बहनों का प्रेम बढ़ेगा. शुभांक-5-6-8

दीप्ति शर्मा का क्रिकेट वर्ल्ड कप 2025 के लिए टीम इंडिया में चयन

आगरा की बेटी की उपलब्धि पर जिले में खुशी की लहर, परिवार और खेल जगत में उत्साह

एजेंसियां | आगरा

आगरा जिले की होनहार क्रिकेटर दीप्ति शर्मा का चयन महिला क्रिकेट विश्व कप 2025 के लिए भारतीय टीम में होने पर जिलेभर में खुशी और गर्व का माहौल है. क्रिकेट प्रेमियों से लेकर खेल समाज तक, सभी ने दीप्ति की इस उपलब्धि को देश और प्रदेश के लिए गौरवपूर्ण बताया है. शमशाबाद कस्बे में 24 अगस्त 1997 को जन्मी दीप्ति शर्मा के पिता भगवान शर्मा, भारतीय रेलवे से सेवानिवृत्त हैं और मां सुशीला शर्मा एक शिक्षिका हैं. दीप्ति को क्रिकेट की प्रेरणा अपने बड़े भाई सुमित शर्मा, जो एक तेज गेंदबाज रहे हैं, से मिली. मात्र 12 वर्ष की उम्र में ही उन्होंने उत्तर प्रदेश महिला टीम में स्थान बना लिया था. वर्ष 2014 में दीप्ति का चयन भारतीय महिला क्रिकेट टीम में हुआ और उसी साल उन्होंने दक्षिण



अग्रिका के खिलाफ अपने वनडे करियर की शुरुआत की. दीप्ति ने 2017 में आयरलैंड के खिलाफ मैच में पूनम राउत के साथ मिलकर 320 रनों की ओपनिंग साझेदारी कर विश्व रिकॉर्ड बनाया, जिसमें उन्होंने 188 रन बनाए. यह महिला वनडे क्रिकेट में दूसरा सबसे बड़ा व्यक्तिगत स्कोर है.

खेल में उत्कृष्ट योगदान को देखते हुए दीप्ति को उत्तर प्रदेश पुलिस में डीएसपी के पद पर नियुक्त किया गया है. उनके पिता भगवान शर्मा ने कहा, रदीप्ति बचपन से ही खेल के प्रति समर्पित रही है. उसका वर्ल्ड कप में चयन आगरा और देश के लिए गर्व की बात है. जिला क्रिकेट एसोसिएशन आगरा के अध्यक्ष सुशील जोशान ने दीप्ति को नई पीढ़ी के लिए प्रेरणास्रोत बताया और कहा कि उनका यह सफर अन्य युवाओं को भी बड़े सपने देखने और उन्हें पूरा करने की प्रेरणा देगा.

एशिया कप 2025: शुभमन गिल की एंट्री से टीम इंडिया में मचा संग्राम संजू सैमसन, सूर्या व तिलक की जगह पर मंडराया खतरा

एजेंसी | नयी दिल्ली

एशिया कप 2025 के लिए भारतीय टीम की घोषणा के साथ ही एक नई बहस ने जन्म ले लिया है. युवा बल्लेबाज शुभमन गिल को टीम में न केवल शामिल किया गया है, बल्कि उन्हें उपकप्तान भी नियुक्त किया गया है. यह निर्णय जितना चौंकाता था, उससे कहीं अधिक जटिल यह सवाल हो गया है कि गिल को प्लेइंग-11 में फिट कैसे किया जाएगा. टीम में गिल की जगह पक्की मानी जा रही है क्योंकि वह उपकप्तान हैं, लेकिन समस्या यह है कि वह मुख्यतः एक ओपनर के तौर पर ही खेलते हैं. ऐसे में सवाल उठता है कि क्या टीम मैनेजमेंट उन्हें ओपनिंग के लिए उतारेगा? और अगर हां, तो फिर पिछले कुछ महीनों में शानदार प्रदर्शन करने वाले ओपनर संजू सैमसन और अभिषेक शर्मा का क्या होगा? गौरतलब है कि संजू सैमसन इस साल टी20 इंटरनेशनल में तीन शतक लगा चुके हैं और विकेटकीपर के तौर पर पहली पसंद भी हैं. वहीं, अभिषेक शर्मा ने अपनी विस्फोटक बल्लेबाजी से टीम को कई मैच जिताए हैं और उनका स्ट्राइक रेट बाकी सभी ओपनर्स से बेहतर रहा है. आईपीएल 2025 में भी उन्होंने अपनी क्षमता का



बेहतरीन प्रदर्शन किया था. अब बात आती है मिडिल ऑर्डर की, जहां सूर्यकुमार यादव पहले ही कप्तान के तौर पर नंबर-4 पर खुद को सेट कर चुके हैं. नंबर-3 पर फिलहाल तिलक वर्मा बल्लेबाजी करते हैं, जो आईसीसी रैंकिंग में दुनिया के दूसरे नंबर के टी20 बल्लेबाज हैं और हाल ही में दो शतक जड़ चुके हैं. ऐसे में गिल को अगर टॉप ऑर्डर में फिट करना है तो टीम मैनेजमेंट को किसी एक स्टार बल्लेबाज की बलि देनी होगी. पूर्व भारतीय बल्लेबाज मोहम्मद कैफ ने पहले ही कहा था कि शुभमन गिल की वर्तमान फॉर्म और बैटिंग पोजिशन को देखते हुए उन्हें प्लेइंग-11

में जगह बनाना मुश्किल होगा. लेकिन उपकप्तान होने के चलते टीम को उन्हें खिलाना ही होगा, जिससे यह तय है कि किसी खिलाड़ी को पोजिशन या प्लेइंग-11 से बाहर होना पड़ेगा. सबसे आसान निशाना संजू सैमसन दिख रहे हैं. भले ही उन्होंने हाल के मैचों में बेहतरीन प्रदर्शन किया हो, लेकिन उनका अतीत बताता है कि जब भी टीम में संतुलन बिगड़ता है, सबसे पहले संजू ही बाहर किए जाते हैं. आईपीएल में राजस्थान रॉयल्स के साथ भी उनके साथ ऐसा बर्ताव हो चुका है. गिल के करीबी दोस्त अभिषेक शर्मा पर भी खतरा मंडरा रहा है. हालांकि उन्होंने अभी तक सीमित मैच ही खेले हैं,

पृथ्वी शॉ ने विवादों और निराशा के बाद बुची बाबू टूर्नामेंट में ठोका शतक

एक समय भारतीय क्रिकेट के अगले सचिन तेंदुलकर कहे जाने वाले पृथ्वी शॉ का करियर जैसे अंधेरे में खोता नजर आ रहा था. अंतरराष्ट्रीय टीम से बाहर होने के बाद न तो उन्हें आईपीएल में खरीदार मिला और न ही मुंबई की रणजी टीम ने उन्हें मौका दिया. मैदान के बाहर भी वह कई विवादों में फंसे, जिससे लगने लगा था कि अब उनकी क्रिकेट में वापसी मुश्किल हो गई है. लेकिन अब पृथ्वी शॉ ने दमदार आंदोलन में वापसी का बिगुल बजा दिया है. पृथ्वी शॉ ने मुंबई छोड़कर महाराष्ट्र की टीम को जॉइन किया और अपने पहले ही टीम में शानदार शतक ठोककर सबका ध्यान खींचा. चैनई के



गुरु नानक कॉलेज मैदान पर बुची बाबू टूर्नामेंट में छत्तीसगढ़ के खिलाफ उन्होंने 141 गेंदों में 111 रन बनाए, जिसमें 14 चौके और 1 छक्का शामिल रहा. उनकी यह पारी उस वक़्त आई जब दूसरे छोर से लगातार विकेट गिरते जा रहे थे, लेकिन शॉ एक छोर पर डटे रहे और टीम को सम्मानजनक स्कोर तक पहुंचाया.

एशिया कप 2025: भारत-पाक मैच से पहले ही बढ़ा तनाव

एशिया कप 2025 का आगाज 9 सितंबर से होने जा रहा है और भारतीय टीम अपने अभियान की शुरुआत 10 सितंबर को यूएई के खिलाफ मुकाबले से करेगी. हालांकि, सबसे ज्यादा निगाहें 14 सितंबर को होने वाले भारत-पाकिस्तान महामुकाबले पर टिकी होगी, जो दुबई इंटरनेशनल स्टेडियम में खेला जाएगा. मौजूदा राजनीतिक हालात और हाल ही में पहलगाव में हुए आतंकी हमले के चलते भारत-पाकिस्तान के बीच तनाव एक बार फिर से बढ़ गया है. ऐसे में दोनों देशों के बीच क्रिकेट मुकाबला होना चर्चा का विषय बना हुआ है. राजनीतिक माहौल



को देखते हुए कई लोगों का मानना है कि भारत को पाकिस्तान के खिलाफ मैदान में नहीं उतरना चाहिए. हालांकि, महान भारतीय क्रिकेटर सुनील गावस्कर ने इस मुद्दे पर खिलाड़ियों की आलोचना करने वालों को दो टूक जवाब दिया है. सुनील गावस्कर ने इंडिया टुडे से बातचीत में कहा, "अगर सरकार ने खेलने का फैसला लिया है,

एशिया कप 2025 के लिए भारतीय पुरुष हॉकी टीम घोषित, हरमनप्रीत सिंह होंगे कप्तान

एजेंसियां | नई दिल्ली

हॉकी इंडिया ने बुधवार को आगामी हीरो पुरुष एशिया कप 2025 के लिए 18 सदस्यीय भारतीय पुरुष हॉकी टीम की घोषणा कर दी. यह टूर्नामेंट 29 अगस्त से 7 सितंबर तक बिहार के नवनिर्मित राजगीर हॉकी स्टेडियम में खेला जाएगा. यह प्रतियोगिता बेल्लिजियम-नीदरलैंड्स में होने वाले एफआईएच हॉकी विश्व कप 2026 के लिए क्वालिफायर है. भारत को पूल-ए में जापान, चिन और कजाखस्तान के साथ रखा गया है. टीम इंडिया अपना पहला मुकाबला 29 अगस्त को चीन के खिलाफ खेलेगी, इसके बाद 31 अगस्त को जापान और 1 सितंबर को कजाखस्तान से भिड़ेगी. अनुभवी ड्रैग-फ्लिकर हरमनप्रीत सिंह को एक बार फिर टीम का कप्तान बनाया गया है. टीम में अनुभवी खिलाड़ियों का मजबूत संतुलन नजर आता है. गोलकीपिंग को जिम्मेदारी कृष्ण बी पाठक और सूरज करकेरा पर होगी. रक्षा पंक्ति में कप्तान हरमनप्रीत सिंह और अमित रोहिदास के साथ जर्मनप्रीत सिंह, सुमित, संजय और



जुगराज सिंह शामिल होंगे. मिडफील्ड की कप्तान मनप्रीत सिंह, विवेक सागर प्रसाद, राजेंद्र सिंह, राज कुमार पाल और हार्दिक सिंह संभालेंगे. आक्रमण पंक्ति में मदीप सिंह, अभिषेक, सुखजीत सिंह, शिलानंद लाकड़ा और दिलीप सिंह विपक्षी डिफेंस के लिए चुनींती पेश करेंगे. नीलम संजीव जेस और सेल्वम

कार्ती को वैकल्पिक खिलाड़ी के रूप में टीम में जगह दी गई है. टीम चयन पर प्रतिक्रिया देते हुए भारतीय पुरुष हॉकी टीम के कोच क्रेग फुल्टन ने कहा, "हमने एक अनुभवी टीम चुनी है, जो दबाव को परिस्थितियों में प्रदर्शन करने का अनुभव रखती है. एशिया कप हमारे लिए अहम है क्योंकि विश्व कप

क्वालिफिकेशन दांव पर है. इसीलिए हमें ऐसे खिलाड़ियों की जरूरत थी जिनमें धैर्य, लचीलापन और जीत का जज्बा हो. मुझे इस टीम के संतुलन और गुणवत्ता से बेहद खुशी है. हर विभागा—रक्षा, मिडफील्ड और आक्रमण—में हमारे पास नेता मौजूद हैं और यही हमारी सबसे बड़ी ताकत होगी."

एशिया कप चयन पर भड़के अश्विन, श्रेयस व यशस्वी के बाहर होने को बताया दुखद और गलत

एजेंसी | नयी दिल्ली

भारत के दिग्गज ऑफ स्पिनर रविचंद्रन अश्विन ने एशिया कप 2025 के लिए घोषित भारतीय टीम में श्रेयस अय्यर और यशस्वी जायसवाल को शामिल नहीं किए जाने पर गहरी नाराजगी जताई है. अश्विन ने इस फैसले को न सिर्फ रदुखद बताया, बल्कि इसे रगलतर करार देते हुए चयनकर्ताओं पर सवाल भी उठाए. बीसीसीआई ने हाल ही में एशिया कप के लिए 15 सदस्यीय भारतीय टीम का ऐलान किया है, जो 9 सितंबर से यूएई में शुरू होगा. इस टीम से केकेआर को आईपीएल 2024 का खिताब दिलाने वाले कप्तान श्रेयस अय्यर और युवा सलामी बल्लेबाज यशस्वी जायसवाल को बाहर रखा गया है. इन दोनों खिलाड़ियों के प्रदर्शन को ध्यान में रखते हुए उन्हें टीम में जगह नहीं मिलने पर उन्हें पूर्व क्रिकेटर्स और विशेषज्ञों ने हैरानी जताई है. अश्विन



ने अपने यूट्यूब चैनल 'ऐश की बात' में कहा, रचयन ऐसा काम है जिसमें कोई न कोई बाहर जरूर रहेगा. लेकिन जब आप उन खिलाड़ियों से बात करते हैं जो बाहर हुए हैं, तो उनके चेहरों पर निराशा साफ दिखाई देती है. मुझे उम्मीद है कि किसी ने श्रेयस और जायसवाल से इस बारे में बात की होगी. र अश्विन ने सवाल उठाते हुए कहा, रजब हमारे पास तीसरे सलामी बल्लेबाज के रूप में यशस्वी है, तो विश्व कप विजेता टीम में किसी सदस्य को हटाकर शुभमन गिल को क्यों लाया



गया? मैं शुभमन के चयन से खुश हूँ, लेकिन जायसवाल और श्रेयस के लिए बहुत दुखी हूँ. दोनों के साथ अच्छा नहीं हुआ. उन्होंने श्रेयस अय्यर के रिकॉर्ड को भी रेखांकित करते हुए कहा कि उन्होंने टीम से बाहर होने के बाद शानदार वापसी की और चैम्पियंस ट्रॉफी में अहम भूमिका निभाई. साथ ही उन्होंने आईपीएल में भी बेहतरीन प्रदर्शन करते हुए न केवल शॉर्ट गेंदों पर अपनी कमजोरी को दूर किया, बल्कि कुमारा और रबाडा जैसे गेंदबाजों के खिलाफ रन भी बनाए.

क्रिकेट द हंड्रेड : ट्रेट रॉकेट्स ने मैनचेस्टर ऑरिजिनल्स को सात विकेट से हराया

कप्तान डेविड विली ने दिखाया अपना जलवा

एजेंसिया | नॉटिंघम

नॉटिंघम में द हंड्रेड टूर्नामेंट के तहत मंगलवार को खेले गए मुकाबले में कप्तान डेविड विली की अगुवाई में ट्रेट रॉकेट्स ने मैनचेस्टर ऑरिजिनल्स को सात विकेट से हराया. विली ने अपनी घातक गेंदबाजी से मात्र 11 रन देकर तीन विकेट झटके और ऑरिजिनल्स को 100 गेंदों में महज 98 रन पर रोक दिया. रॉकेट्स ने लक्ष्य 26 गेंद शेष रहते आसानी से हासिल कर लिया और अंतिम बॉल में दूसरे स्थान पर पहुंच गए.



युवा बल्लेबाज वेन मैककिनी को एलबीडब्ल्यू आउट किया. इसके बाद इन-फॉर्म बल्लेबाज जोस बटलर को

कैच आउट कराया और अगले ही गेंद पर रचिन रवींद्र को गोलंडन डक पर चलता किया. मध्य अंतरों में रॉकेट्स

के गेंदबाजों ने पूरी तरह दबाव बनाए रखा. रिहान अहमद ने हेनरिक क्लासेन और फिल साल्ट को बड़े शॉट खेलने पर मजबूर किया और दोनों को आउट किया. वहीं, सैम कुक ने मैथ्यू हर्स्ट और स्कोट करी को पवेलियन भेजा. ऑरिजिनल्स के लिए सिर्फ लुईस ग्रेगरी टिक पाए जिन्होंने आखिरी 10 गेंदों में साबड़तोड़ 26 रन बनाए और टीम को किसी तरह 98 तक पहुंचाया. हान अहमद की नाबाद पारी : 98 रन का लक्ष्य आसान नहीं माना जा रहा था, लेकिन रॉकेट्स ने इसे एकतरफा बना दिया. हालांकि जो रुट (4) और टॉम बॉटन (12) जल्दी आउट हो गए, लेकिन रिहान अहमद ने शानदार बल्लेबाजी करते हुए नाबाद 45 रन बनाए. उन्होंने

स्पिनरों रवींद्र और नूर अहमद के खिलाफ बेखोफ शॉट खेले और लगातार बाउंड्री लगाई. रिहान का साथ दिया विकेटकीपर टॉम मूर्र ने, जिन्होंने 13 गेंदों पर तेज 22 रन बनाकर टीम को जीत दिलाई. संक्षिप्त स्कोर मैनचेस्टर ऑरिजिनल्स - 98/8 (100 गेंदों में) (लुईस ग्रेगरी 33, जोस बटलर 19; डेविड विली 3/11, रिहान अहमद 2/14) ट्रेट रॉकेट्स - 101/3 (74 गेंदों में) (रिहान अहमद 45, टॉम मूर्र 22; सॉनी बेकर 1/11, जोश टॉम 1/20) रॉकेट्स ने यह मैच 7 विकेट से जीतकर ऑरिजिनल्स को छह में चौथी हार थामा दी.

एजेंसियां | नई दिल्ली



मौजूदा विश्व चैंपियन डी. गुकेश ने पहले दौर में हमवतन आर. प्रज्ञानानंद से मिली हार से उबरते हुए बुधवार को दूसरे दौर में उज्ज्वेक जीएम नोडिरवेक अब्दुसतोरोव को शिकस्त दी. सफेद मोहरों से खेलते हुए गुकेश ने अपने प्रतिद्वंदी को 50 चालों तक चले मुकाबले में हराया. इस बीच, प्रज्ञानानंद ने अमेरिका के फेबियानो कारुआना के खिलाफ एक आसान ड्रॉ खेला. कारुआना ने कहा, "मैंने शुरुआत में उसे थोड़ा चौंका दिया और फिर मुझे लगता है कि मैंने थोड़ी गलती कर दी, जिससे मैं थोड़ा चिंतित हो गया. इसी

एशिया कप 2025 के लिए भारतीय पुरुष हॉकी टीम

गोलकीपर-कृष्ण बी. पाठक, सूरज करकेरा. डिफेंडर्स- सुमित, जर्मनप्रीत सिंह, संजय, हरमनप्रीत सिंह, अमित रोहिदास, जुगराज सिंह, मिडफील्डर्स- राजेंद्र सिंह, राज कुमार पाल, हार्दिक सिंह, मनप्रीत सिंह, विवेक सागर प्रसाद. फारवर्ड- मनदीप सिंह, शिलानंद लाकड़ा, अभिषेक, सुखजीत सिंह, दिलीप सिंह. अल्टरनेट एथलीट- नीलम संजीव, सेल्वम कार्थी.

मुकाबले में फ्रांस के अलीरेजा फिरोजा ने जीएम जान-क्रिस्टोफ डूडा को एक लंबे खेल में हराया, जो 100 चालों तक चला.

जन्मदिन की बधाई



प्रज्ञान तिवारी
जन्मदिन 21/08/2020
जन्मदिन पर समस्त परिवार की ओर से बधाई

वजह से मैंने एक प्यादा बलिदान करने का फैसला किया... लेकिन फिर भी यह अपेक्षाकृत सहज ड्रॉ रहा. दिन के अत्य एकमात्र निर्णायक

आरजी कर कांड

मृत चिकित्सक के पिता के खिलाफ तृणमूल नेता ने दायर किया मानहानि का मुकदमा

कोलकाता। तृणमूल कांग्रेस के प्रवक्ता कुणाल घोष ने आरजी कर अस्पताल दुर्घटना और हत्या मामले को पीड़िता के पिता के खिलाफ मानहानि का मुकदमा दर्ज कराया है। कुणाल घोष का आरोप है कि पीड़िता के पिता की ओर से उन्हें लगातार उद्देश्यपूर्ण तरीके से बदनाम करने की कोशिशों की जा रही है। कुणाल घोष ने कहा है कि पीड़िता के परिवार के प्रति हमारी सहानुभूति है, लेकिन इसका यह मतलब नहीं कि किसी के नाम पर झूठे आरोप लगाए जाएं, बीते मंगलवार को कुणाल घोष के अधिवक्ता अयन चक्रवर्ती ने अभया (पीड़िता) के पिता को एक कानूनी नोटिस भेजा था। उसमें चार दिनों के भीतर मीडिया को बुलाकर सार्वजनिक रूप से माफी मांगने को कहा गया था। अन्यथा, कानूनी कार्रवाई की चेतावनी दी गई थी। समयसीमा पूरी हो जाने के बाद बुधवार को यह मुकदमा दायर किया गया। दरअसल, हाल ही में अभया के पिता ने मीडिया के सामने 'सेटिंग थ्योरी' का मुद्दा उठाया था। उन्होंने आरोप लगाया था कि पिछले लेबर कैंटीन जांच एजेंसी के अधिकारी जांच को प्रभावित कर रहे हैं और इसमें पुलिस की भी मिलीभगत है। इतना ही नहीं, उन्होंने दावा किया था कि कुणाल घोष ने सीजीओ कॉन्फ्लेक्स जाकर 'डील फाइनल' कराई थी।



कांग्रेस नेता प्रियंका गांधी वाड़ा अपने पति और व्यवसायी रॉबर्ट वाड़ा और बेटे रेहान के साथ नई दिल्ली में वीर भूमि पर पूर्व प्रधानमंत्री राजीव गांधी को उनकी जयंती पर श्रद्धांजलि अर्पित करती हुईं।

पाक के कराची में बरसात से भारी तबाही, 10 लोगों की मौत

एजेंसी। इस्लामाबाद (पाकिस्तान)

पाकिस्तान के प्रमुख बंदरगाह शहर कराची में मंगलवार को बारिश ने भारी तबाही मचाई। सिंध सरकार ने स्थिति को गंभीरता को देखते लोगों से आज कामकाज बंद रखने की अपील की है। भारी बारिश के कारण सारा शहर बाढ़ की चपेट में है, जहाँ पानी भर गया है। बिजली के करंट का झटका लगने, टूटने और दीवारों गिरने की घटनाओं में कम से कम 10 लोगों की मौत हो गई है। जियो न्यूज चैनल के अनुसार, अभी भी कई इलाकों में बिजली गुल है। इस दौरान इंटरनेट और मोबाइल सेवाएं बाधित रहीं। गुलशन-ए-हदीद में सबसे ज्यादा 170 मिलीमीटर बारिश दर्ज की गई। अभी भी कामकाजी और अन्य लोग मलौर सहित कई इलाकों में कई फीट पानी भर जाने के कारण फंसे हुए हैं। बारिशों को यह स्थिति 2022 की विनाशकारी बारिश की याद दिलाती है। द एक्सप्रेस ट्रिब्यून की खबर के अनुसार, पाकिस्तान का दक्षिणी हिस्सा मंगलवार को मानसून की सबसे भीषण बारिश से तबाह हो गया। बारिश ने महानगर कराची में भारी तबाही मचाई है। सभी प्रमुख सड़कें और अंडरपास जलमग्न हैं और जनजीवन अस्त-व्यस्त है। दिन के पहले पहर शुरू हुई बारिश सूर्यास्त तक थोड़े समय के लिए, रुक-रुक कर जारी रही। बरसात से कराची का पहले से जर्जर बुनियादी ढांचा चरमरा गया। सिंध के मुख्यमंत्री मुराद अली शाह ने आज प्रांत के सरकारी, अर्ध-सरकारी, स्वायत्त और निजी संस्थानों के लिए सार्वजनिक अवकाश की घोषणा की। उन्होंने स्कूलों को भी बंद रखने का आदेश जारी किया है। प्रधानमंत्री शहबाज शरीफ ने फोन पर उनसे बातचीत कर हालात का जायजा लिया।



बलोचिस्तान में पाक की संघीय सरकार समर्थित चार लोगों की हत्या

कवेटी (बलोचिस्तान)। बलोचिस्तान प्रांत के पंजगुर में 'पाकिस्तान की संघीय सरकार' समूह पर सशस्त्र हमले में चार लोगों की मौत हो गई। यह हमला सोमवार देररात पंजगुर के सोडो इलाके में अज्ञात बंदूकधारियों ने एक घर पर किया। हमले में एक व्यक्ति घायल भी हो गया। द बलोचिस्तान पोस्ट ने स्थानीय सूत्रों के हवाले से यह खबर दी है। द बलोचिस्तान पोस्ट के अनुसार, मृतकों की पहचान गुलाम सरवर के बेटे

इस्लाम और निजाम (दोनों गेचक, सोडो निवासी), हबीबुल्लाह पुत्र शाह मोहम्मद (पेशा, खुजदार निवासी) और अली अहमद (कवेटी निवासी) के रूप में हुई है। स्थानीय सूत्रों ने बताया कि मारे गए लोग पाकिस्तान की संघीय समर्थित सशस्त्र समूह से जुड़े थे, ऐसे लोगों को इलाके में रेड थिंक्स स्टांडर कहा जाता है। इन समूहों पर जबरन गायब करने, राजनीतिक और सामाजिक कार्यकर्ताओं की हत्या करने,

मादक पदार्थों की तस्करी व फिरौती के लिए अपहरण जैसी आपराधिक गतिविधियों में शामिल होने का आरोप है। इस हमले की अभी तक किसी भी समूह ने जिम्मेदारी नहीं ली है। हालांकि, अतीत में ऐसी घटनाओं की जिम्मेदारी अक्सर बलोच स्वतंत्रता समर्थक सशस्त्र समूहों ने ली है। बलोचिस्तान में आजादी समर्थकों की आवाज को दबाने के लिए पाकिस्तान ने बड़े पैमाने पर सुरक्षा बलों की तैनाती की है।

15 जिलों में हो रही बरसात: प्रांतीय आपदा अधिकारी मोहम्मद युनिस ने बताया कि बलोचिस्तान के 15 जिलों में भी बारिश हो रही है और प्रांत को सिंध से जोड़ने वाला मुख्य राजमार्ग भारी वाहनों के लिए बंद कर दिया गया है। उन्होंने बताया कि दो जिलों में

40 से 50 घर क्षतिग्रस्त हुए हैं। पूर्वानुमान और चेतावनी: पाकिस्तान मौसम विज्ञान विभाग ने आने वाले दिनों में सिंध और बलोचिस्तान के कुछ हिस्सों में मूसलाधार बारिश का अनुमान बताया है। इलाकों में बाढ़ आ सकती है।

की खाड़ी से तेज मानसूनी हवाएं लगातार मुल्क में प्रवेश कर रही हैं। विभाग ने चेतावनी दी है कि मूसलाधार बारिश से कराची, हैदराबाद, बर्दान, सजावल और आसपास के जिलों सहित सिंध के निचले इलाकों में बाढ़ आ सकती है।

न्यूज अपडेट

जम्मू-कश्मीर के डोडा जिले में भूकंप का झटका महसूस किया गया

जम्मू। जम्मू कश्मीर के डोडा जिले में बुधवार को भूकंप का झटका महसूस किया गया। इस भूकंप में किसी प्रकार के नुकसान की कोई सूचना नहीं है। राष्ट्रीय भूकंप विज्ञान केंद्र के मुताबिक बुधवार सुबह जम्मू-कश्मीर के डोडा जिले में रिक्टर स्केल पर 3.5 की तीव्रता का भूकंप आया। भूकंप का केंद्र डोडा क्षेत्र में सतह से 5 किलोमीटर नीचे स्थित था। किसी भी तरह के नुकसान की तत्काल कोई सूचना नहीं है। भूकंप की कंपन महसूस होते ही लोग अपने घरों, दुकानों व अन्य इमारतों से बाहर निकल आए तथा काफी समय तक बाहर ही रहे।

मिजोरम में असम रायफल्स ने जब्त की 21 करोड़ रु की नशीले टेबलेट

आइजोल। मिजोरम में प्रतिबंधित ड्रग्स के खिलाफ अभियान जारी रखे हुए असम रायफल्स ने बड़ी सफलता हासिल की है। असम रायफल्स ने मंगलवार को सोशल मीडिया पर जारी एक बयान में बताया कि खुफिया सूचना के आधार पर अभियान चलाकर असम रायफल्स ने मिजोरम के जोखिमपूर्ण क्राशिंग पॉइंट इलाके से 70 हजार नशीले पदार्थ याबा तथा मेथाफेटामाइन टेबलेट जब्त कीं, जब्त किए गए टेबलेट का वजन 6.86 किलोग्राम बताया गया है। इस नशीले पदार्थ की अंतरराष्ट्रीय काले बाजार में मूल्य लगभग 21 करोड़ बताया गया है। असम रायफल्स ने जब्त किए गए टेबलेट को बाद में कानूनी कार्रवाई के लिए आइजोल के नार्कोटिक्स कंट्रोल ब्यूरो को सौंप दिया गया। हालांकि, इस संबंध में किसी की भी गिरफ्तारी नहीं हो पायी है।

दिल्ली के दरियागंज इलाके में दो मंजिला इमारत गिरी, तीन की मौत

नई दिल्ली। धरती के दरियागंज थाना क्षेत्र में सांद्रावना पार्क से सटी सिटी वॉल के किनारे बनी एक इमारत अचानक ढह गई। हादसे में काम कर रहे तीन मजदूरों की मौत पर मौत हो गई। मृतकों की पहचान जुबैर, गुलसागर और लौफीक के रूप में हुई है। सूचना मिलते ही पुलिस व राहत दल मौके पर पहुंचे और शवों को लोकनायक जय प्रकाश अस्पताल भेज दिया गया। हादसे की जानकारी मिलते ही डीडीएमए सहित संबंधित नागरिक एजेंसियों को सूचित किया गया है। फिलहाल राहत व बचाव कार्य जारी है और मलबे में किसी और के दबे होने की संभावना से इंकार नहीं किया जा सकता। पुलिस ने बताया कि तथ्यात्मक जांच के बाद इस संबंध में कानूनी कार्रवाई की जाएगी।

यूपी: शाहजहांपुर के जलालाबाद का नाम अब 'परशुरामपुरी' होगा

नई दिल्ली। उत्तर प्रदेश के शाहजहांपुर जिले स्थित जलालाबाद कस्बे का नाम बदलकर 'परशुरामपुरी' कर दिया गया है। केंद्रीय गृह मंत्रालय ने उत्तर प्रदेश सरकार के प्रस्ताव पर अपनी सहमति दे दी है। इस संबंध में जारी आदेश में कहा गया है कि भारत सरकार को इस नाम परिवर्तन पर कोई आपत्ति नहीं है और राज्य सरकार आवश्यक राजपत्र अधिसूचना जारी कर दे। इस निर्णय के बाद केंद्रीय वाणिज्य एवं उद्योग राज्यमंत्री तथा पीलीभीत के सांसद जितिन प्रसाद ने सोशल मीडिया प्लेटफॉर्म एक्स पर प्रधानमंत्री नरेंद्र मोदी, गृहमंत्री अमित शाह और उत्तर प्रदेश के मुख्यमंत्री योगी आदित्यनाथ का आभार व्यक्त किया।

सीबीआई ने एनएच45 अधिकारी समेत दो लोगों को घूस लेते पकड़ा

हैदराबाद। केंद्रीय अन्वेषण ब्यूरो (सीबीआई) ने मंगलवार को तेलंगाना के चारंगल में भारतीय राष्ट्रीय राजमार्ग प्राधिकरण (एनएचआइ) के परियोजना निदेशक जी.दुर्गाप्रसाद और एक अन्य व्यक्ति को 60 हजार रुपये की रिश्वत लेते हुए रंगे हाथों गिरफ्तार किया। सीबीआई के मुताबिक यह कार्रवाई तब की गई दोनो आरोपितों ने एक रेस्टोरेंट संचालक से अवैध रकम ले रहे थे। दूसरे व्यक्ति का नाम वेणु यादव है। शिकायतकर्ता ने सीबीआई को बताया था कि हैदराबाद-वारंगल राजमार्ग पर बीबीनगर के पास गुड्डर टोल प्लाजा के पास उसके रेस्टोरेंट के संचालन में कोई बाधा न डालने के बदले आरोपितों ने एक लाख रुपये की रिश्वत मांगी थी। यह मांग पहले वेणु यादव के माध्यम से की गई।

स्विट्जरलैंड ने की रूस और यूक्रेन शांति वार्ता की मेजबानी की पेशकश

बर्न। स्विट्जरलैंड ने संकेत दिया है कि वह रूस और यूक्रेन के बीच शांति वार्ता की मेजबानी करने को तैयार है। स्विस विदेश मंत्री इग्नाजियो कैरिस ने मंगलवार को बर्न में एक कूटनीतिक सम्मेलन के दौरान कहा कि यदि रूसी राष्ट्रपति व्लादिमीर पुतिन इन वार्ताओं में शामिल होते हैं तो स्विट्जरलैंड इसके लिए विशेष इंतजाम करेगा। कैरिस ने स्विस प्रसारक एसआरएफ से बातचीत में कहा, हम इसके लिए तैयार हैं और हमारे प्रति दिखाए गए भरोसे के लिए आभारी हैं। हमने हमेशा अपनी तत्परता जताई है, लेकिन यह सब बड़े शक्तियों की इच्छा पर निर्भर करेगा। स्विस विदेश मंत्री ने स्पष्ट किया कि पुतिन के खिलाफ अंतरराष्ट्रीय आपराधिक न्यायालय के वारंट को देखते हुए सरकार ने कानूनी स्थिति की समीक्षा कर ली है।

अंतरराष्ट्रीय समुद्री अपराधों से निपटने में सहयोग पर विशेष जोर दिया गया

एजेंसी। नई दिल्ली

भारतीय तटरक्षक बल (आईसीजी) और वियतनाम तटरक्षक बल (वीसीजी) के बीच बुधवार को हुई छठी उच्च स्तरीय बैठक में हाल ही में हुई पोत यात्राओं और पेशेवर आदान-प्रदान की समीक्षा की गयी। दोनों देशों ने अंतर-संचालन क्षमता बढ़ाने के लिए संयुक्त गतिविधियों को जारी रखने पर सहमति जताई। आईसीजी के कमांडेंट अमित उनियाल ने बताया कि यह बैठक हसोई (वियतनाम) में दोनों एजेंसियों के बीच 2015 में हस्ताक्षरित तटरक्षक सहयोग पर समझौता ज्ञापन के



प्रावधानों के तहत हुई। बैठक की सह अध्यक्षता भारतीय तटरक्षक बल के अतिरिक्त महानिदेशक आनंद प्रकाश बडोला और वियतनाम तटरक्षक बल के उप कमांडेंट मेजर जनरल वु ट्रुंग किएन ने की। विचार-विमर्श में समुद्री खोज और बचाव, समुद्री कानून प्रवर्तन, समुद्री प्रदूषण प्रतिक्रिया और क्षमता निर्माण में सहयोग को मजबूत करने पर ध्यान केंद्रित किया गया। बैठक में दोनों पक्षों ने हाल ही में हुई पोत यात्राओं और पेशेवर आदान-प्रदान की समीक्षा की और अंतर-संचालन क्षमता बढ़ाने के लिए संयुक्त गतिविधियों को जारी रखने पर सहमति व्यक्त की। इसके अलावा तस्करी, अवैध व्यापार और अवैध मछली पकड़ने सहित अंतरराष्ट्रीय समुद्री अपराधों से निपटने में सहयोग पर विशेष जोर दिया गया। दोनों तटरक्षकों ने क्षेत्र में समुद्री सुरक्षा और पर्यावरण संरक्षण सुनिश्चित करने के लिए समन्वित एसएआर संचालन और संयुक्त प्रदूषण प्रतिक्रिया पहलों के महत्व पर भी प्रकाश डाला।



झामुमो सांसद भुइया यात्री और भारतीय ब्लॉक पार्टियों के अन्य सांसद, संसद के मानसून सत्र के दौरान, नई दिल्ली में बिहार में मतदाता सूची के चुनाव आयोग के विशेष गहन पुनरीक्षण (एसआईआर) के खिलाफ विरोध प्रदर्शन करते हुए।

गुरुजी के बाद रामदास सोरेन का जाना दुखदायी : हेमंत

शुभम संदेश। रांची

मुख्यमंत्री हेमंत सोरेन बुधवार को अपनी धर्मपत्नी विधायक कल्पना सोरेन संग स्कूली शिक्षा एवं साक्षरता मंत्री रहे दिवंगत रामदास सोरेन के घोड़ाबांधा, जमशेदपुर स्थित आवास पहुंचे। यहां उन्होंने दिवंगत रामदास सोरेन जी की तस्वीर पर माल्यार्पण कर भावभीनी श्रद्धांजलि अर्पित की। मुख्यमंत्री ने दिवंगत आत्मा की शांति व शोक संतप्त परिजनों को यह दुःख सहन करने की शक्ति देने की ईश्वर से कामना की। विदित हो कि शिक्षा मंत्री रामदास सोरेन का 15 अगस्त को नई दिल्ली के अस्पताल में इलाज के दौरान निधन हो गया था। मुख्यमंत्री ने कहा कि दिशोम गुरु और मेरे बाबा शिवू सोरेन के निधन के एक पखवाड़े के अंदर ही रामदास सोरेन के इस तरह चले जाने की पीड़ा मेरे लिए असहनीय है। मन व्याकुल और



व्यथित है। उनका निधन इस राज्य के साथ मेरे लिए अपूरणीय क्षति है। इस वजह से जो शून्यता आई है, उसकी भरपाई नहीं हो सकती है। संघर्ष से बनाई थी पहचान, झारखंड

आंदोलन में था अहम योगदान : मुख्यमंत्री ने कहा कि दिवंगत रामदास सोरेन ने संघर्ष से अपनी एक अलग पहचान बनाई थी। उन्होंने स्मृति शेष दिशोम गुरु शिवू सोरेन के नेतृत्व में

अलग झारखंड की खातिर हुए आंदोलन में अहम योगदान दिया था। उनका व्यवहार काफी सरल और सहज था। एक आंदोलनकारी के साथ उनका व्यापक सामाजिक सरोकार था। वे अपने सार्वजनिक जीवन में आम लोगों के दुःख-दर्द और समस्याएं दूर करने के लिए हमेशा खड़े रहे। वे अब इस दुनिया में नहीं हैं, लेकिन उनका व्यक्तित्व और कार्य सदैव उर्जा प्रदान करता रहेगा। बच्चों को बेहतर शिक्षा मिले, लगातार कर रहे थे प्रयास : मुख्यमंत्री ने कहा कि स्कूली शिक्षा एवं साक्षरता मंत्री के रूप में रामदास सोरेन काफी बेहतर कार्य कर रहे थे। सरकारी विद्यालयों में बच्चों को गुणवत्तायुक्त शिक्षा के लिए उन्होंने कई नई पहल की थी। सरकारी विद्यालयों में आधारभूत संरचना मजबूत करने का काम तेज गति से हो रहा था। गांव- देहात के गरीब बच्चों को अच्छी शिक्षा के साथ उनका समग्र विकास हो, इस पर उनका विशेष जोर था।

प्रधानमंत्री 22 अगस्त को बिहार और पश्चिम बंगाल का करेंगे दौरा

नई दिल्ली। प्रधानमंत्री नरेंद्र मोदी 22 अगस्त को बिहार और पश्चिम बंगाल का दौरा करेंगे, जहां वे 18,000 करोड़ रुपये से अधिक की लागत वाली अनेक विकास परियोजनाओं का उद्घाटन एवं शिलान्यास करेंगे। इस दौरान वे दो ट्रेनों को हरी झंडी दिखाकर रवाना करेंगे और जनसभाओं को भी संबोधित करेंगे। प्रधानमंत्री कार्यालय ने बुधवार को कहा कि प्रधानमंत्री 22 अगस्त को सुबह लगभग 11 बजे गया पहुंचेंगे, जहां वे लगभग 13,000 करोड़ की कई विकास परियोजनाओं का शिलान्यास और उद्घाटन करेंगे। वे दो ट्रेनों को हरी झंडी दिखाएंगे और जनसभा को संबोधित करेंगे। इस अवसर पर वे अमृत भारत एक्सप्रेस (गया से दिल्ली) और बुद्ध सर्किट ट्रेन (वैशाली से कोडरमा) को भी हरी झंडी दिखाकर रवाना करेंगे।

बस दुर्घटना में ईरान से लौट रहे 70 अफगानियों की मौत

मंगलवार देर रात हुई घटना, मृतकों में 19 बच्चे भी शामिल हैं

एजेंसी। काबुल अफगानिस्तान में एक भीषण बस दुर्घटना में 79 अफगानियों की मौत हो गई। अफगानिस्तान के गृह मंत्रालय के प्रवक्ता अब्दुल मतीन कानी ने बताया हादसा तब हुआ जब बस ईरान से लौट रही थी। उन्होंने बताया कि मृतकों में 19 बच्चे भी शामिल हैं। अब्दुल मतीन कानी ने बताया कि दुर्घटना में दो लोग घायल भी हुए हैं। उन्होंने कहा कि यह दुर्घटना मंगलवार रात लगभग 8:30 बजे स्थानीय समयानुसार हरात प्रांत में हुई। बस की टक्कर एक ट्रक और

एक मोटरसाइकिल से हो गई, जिससे भीषण आग लग गई और कई लोगों की मौत पर ही मौत हो गई। गौरतलब है कि ईरान और पाकिस्तान उन विदेशियों को निकाल रहे हैं जो उनके अनुसार वहाँ अवैध रूप से रह रहे हैं। पिछले कुछ महीनों में लगभग 18 लाख अफगानों को इस सैन्य से जबरन वापस भेजा गया है। इस साल की शुरुआत से अब तक पाकिस्तान से 1,84,459 और तुर्की से 5,000 से ज्यादा लोगों को वापस भेजा जा चुका है। इसके अलावा, लगभग 10,000 अफगान कैदियों को वापस भेजा जा चुका है, जिनमें से ज्यादातर पाकिस्तान से हैं। तालिबान ने जुलाई में अफगानों के बड़े पैमाने पर निष्कासन के लिए पड़ोसी देशों की आलोचना की थी।